

# Il-Ġurnal Uffiċjali

## ta' l-Unjoni Ewropea

L 314

Edizzjoni bil-Malti

Legiżlazzjoni

Volum 50  
1 ta' Diċembru 2007

Werrej

I *Atti adottati skond it-Trattati tal-KE/Euratom li l-pubblikazzjoni tagħhom hija obligatorja*

## REGOLAMENTI

Regolament tal-Kummissjoni (KE) Nru 1411/2007 tat-30 ta' Novembru 2007 li jistabbilixxi l-valuri fissi ta' l-importazzjoni għad-determinazzjoni tal-prezz ta' dhul ta' ċertu frott u haxix .....	1
Regolament tal-Kummissjoni (KE) Nru 1412/2007 tat-30 ta' Novembru 2007 li jistabbilixxi d-dazji ta' l-importazzjoni fis-settur taċ-ċereali applikabbli mill-1 ta' Diċembru 2007 .....	3
★ <b>Regolament tal-Kummissjoni (KE) Nru 1413/2007 tat-30 ta' Novembru 2007 li jiddefinixxi koeffiċjent tat-tnaqqis rigward il-medda għall-kull bidwi li għaliha tintalab l-ghajjnuna għall-ghelejjet ta' l-enerġija għall-2007 .....</b>	<b>6</b>
★ <b>Regolament tal-Kummissjoni (KE) Nru 1414/2007 tat-30 ta' Novembru 2007 li jistabbilixxi projbizzjoni tas-sajd għall-merluzz fiż-zona Kattegat ta' l-ICES (lejn in-Nofsinar minn III a) min-naħa ta' bastimenti li jtajru l-bandiera tal-Ġermanja .....</b>	<b>7</b>

II *Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja*

## DEĊIŻJONIJET

## Kunsill

2007/779/KE, Euratom:

★ <b>Deċiżjoni tal-Kunsill tat-8 ta' Novembru 2007 li tistabbilixxi Mekkaniżmu Komunitarju tal-Protezzjoni Ċivili (imfassla mill-ġdid) <sup>(1)</sup> .....</b>	<b>9</b>
---	----------

<sup>(1)</sup> Test b'relevanza għaż-ŻEE*(l-kompli fil-paġna ta' wara)*

2007/780/KE:

- ★ **Deċiżjoni tal-Kunsill tas-26 ta' Novembru 2007 li temenda d-Deċiżjoni 2003/17/KE dwar l-ekwivalenza ta' l-ispezzjonijiet fuq il-post imwettqa fil-pajjiżi terzi fuq l-uċuh tar-raba' li jipproduċu ż-żerriegha u dwar l-ekwivalenza taż-żerriegha prodotta fil-pajjiżi terzi <sup>(1)</sup> .....** 20

#### **Kummissjoni**

2007/781/KE:

- ★ **Deċiżjoni tal-Kummissjoni tal-21 ta' Awwissu 2007 li tiddikjara li koncentrazzjoni hija kompatibbli mas-suq komuni u mat-thaddim tal-Ftehim taż-ŻEE (Każ COMP/M.4523 – Travelport/Worldspan) (notifikata taht id-dokument numru C(2007) 3938) <sup>(1)</sup>.....** 21

2007/782/KE:

- ★ **Deċiżjoni tal-Kummissjoni tat-30 ta' Novembru 2007 li tapprova programmi nazzjonali annwali u multi-annwali u l-kontribuzzjoni finanzjarja mill-Komunità għall-qerda, kontroll u sorveljanza ta' ċertu mard u żoonożi fl-annimali, ipprezentati mill-Istati Membri għall-2008 u snin ta' wara. (notifikata taht id-dokument numru C(2007) 5776) .....** 29



<sup>(1)</sup> Test b'relevanza għaž-ŻEE

## I

(Atti adottati skond it-Trattati tal-KE/Euratom li l-pubblikazzjoni tagħhom hija obbligatorja)

## REGOLAMENTI

## REGOLAMENT TAL-KUMMISSJONI (KE) Nru 1411/2007

tat-30 ta' Novembru 2007

**li jistabbilixxi l-valuri fissi ta' l-importazzjoni għad-determinazzjoni tal-prezz ta' dhul ta' ċertu frott u ħaxix**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kummissjoni (KE) Nru 3223/94 ta' l-21 ta' Diċembru 1994 dwar regoli dettaljati għall-applikazzjoni ta' l-arranġamenti dwar l-importazzjoni tal-frott u l-ħxejjex <sup>(1)</sup>, u b'mod partikolari l-Artikolu 4(1) tiegħu,

Billi:

- (1) Fl-applikazzjoni tal-konklużjonijiet tan-negozjati kummerċjali multilaterali tal-Laqgħa ta' l-Urugwaj, il-Regolament (KE) Nru 3223/94 jistipula l-kriterji għall-istabbiliment mill-Kummissjoni tal-valuri fissi ta' l-importazzjoni minn pajjiżi terzi, għall-prodotti u għall-perjodi msemminjin fl-Anness tiegħu.

- (2) Fl-applikazzjoni tal-kriterji msemmija hawn fuq, il-valuri fissi ta' l-importazzjoni għandhom ikunu ffissati fil-livelli msemmija fl-Anness ta' dan ir-Regolament,

ADOTTAT DAN IR-REGOLAMENT:

*Artikolu 1*

Il-valuri fissi ta' l-importazzjoni msemmija fl-Artikolu 4 tar-Regolament (KE) Nru 3223/94 huma stabbiliti kif inhu indikat fit-tabella ta' l-Anness.

*Artikolu 2*

Dan ir-Regolament għandu jidhol fis-seħh fl-1 ta' Diċembru 2007.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, 30 ta' Novembru 2007.

Għall-Kummissjoni

Jean-Luc DEMARTY

Direttur Ġenerali għall-Agrikoltura u l-Iżvilupp Rurali

<sup>(1)</sup> ĠU L 337, 24.12.1994, p. 66. Regolament kif emendat l-aħhar bir-Regolament (KE) Nru 756/2007 (ĠU L 172, 30.6.2007, p. 41).

## ANNEX

**tar-Regolament ta' l-Kummissjoni tat-30 ta' Novembru 2007 li jistabbilixxi l-valuri fissi ta' l-importazzjoni għad-determinazzjoni tal-prezz ta' dħul ta' ċertu frott u haxix**

(EUR/100 kg)

Kodiċi NM	Kodiċi tal-pajjiż terz <sup>(1)</sup>	Valur fiss ta' l-importazzjoni
0702 00 00	IL	114,0
	MA	70,5
	TR	86,7
	ZZ	90,4
0707 00 05	JO	196,3
	MA	51,7
	TR	103,2
	ZZ	117,1
0709 90 70	MA	46,7
	TR	127,3
	ZZ	87,0
0709 90 80	EG	301,9
	ZZ	301,9
0805 20 10	MA	67,0
	ZZ	67,0
0805 20 30, 0805 20 50, 0805 20 70, 0805 20 90	CN	62,9
	HR	26,3
	IL	67,2
	TR	90,4
	UY	82,5
	ZZ	65,9
0805 50 10	AR	72,2
	EG	79,1
	TR	107,4
	ZA	59,3
	ZZ	79,5
0808 10 80	AR	87,7
	CA	108,3
	CL	86,0
	CN	87,6
	MK	30,6
	US	95,5
	ZA	95,7
ZZ	84,5	
0808 20 50	AR	49,2
	CN	59,7
	TR	145,7
	US	109,4
	ZZ	91,0

<sup>(1)</sup> In-nomenklatura tal-pajjiżi ffixxata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

**REGOLAMENT TAL-KUMMISSJONI (KE) Nru 1412/2007****tat-30 ta' Novembru 2007****li jistabbilixxi d-dazji ta' l-importazzjoni fis-settur taċ-ċereali applikabbli mill-1 ta' Diċembru 2007**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1784/2003 tad-29 ta' Settembru 2003 dwar l-organizzazzjoni komuni tas-suq taċ-ċereali <sup>(1)</sup>,Wara li kkunsidrat ir-Regolament tal-Kummissjoni (KE) Nru 1249/96 tat-28 ta' Gunju 1996 dwar regoli ta' applikazzjoni għar-Regolament tal-Kunsill (KEE) Nru 1766/92 tal-kunsill fir-rigward ta' dazji fuq l-importazzjoni fis-settur taċ-ċereali <sup>(2)</sup>, u b'mod partikolari l-Artikolu 2(1) tiegħu,

Billi:

(1) L-Artikolu 10(2) tar-Regolament (KE) Nru 1784/2003 jipprovdi li, għall-prodotti li jaqgħu taht il-kodiċijiet NK 1001 10 00, 1001 90 91, ex 1001 90 99 (qamh ta' kwalità għolja), 1002, ex 1005 minbarra ż-żrieragh ibridi, u ex 1007 minbarra l-ibridu għaž-żriġh, id-dazju ta' l-importazzjoni huwa daqs il-prezz ta' l-intervent li jghodd għal dawn il-prodotti fil-waqt ta' l-importazzjoni, biz-żieda ta' 55 % u bit-tnaqqis tal-prezz ta' l-importazzjoni CIF applikabbli għall-kunsenja kkuncernata. Madankollu, dan id-dazju ma jstax jaqbeż ir-rata ta' dazji fit-Tariffa Doganali Komuni.

(2) L-Artikolu 10(3) tar-Regolament (KE) Nru 1784/2003 jipprovdi li, għall-finijiet tal-kalkolu tad-dazju għall-

importazzjoni msemmija fil-paragrafu 2 ta' l-Artikolu msemmi, għall-prodotti msemmija hawn fuq kull tant żmien jiġu stabbiliti prezzijiet rappreżentattivi CIF għall-importazzjoni.

(3) L-artikolu 2(2) tar-Regolament (KE) Nru 1249/96 ippreċiża kif jinhadem il-kalkolu tad-dazji ta' l-importazzjoni tal-prodotti li jaqgħu taht il-kodiċijiet NK 1001 10 00, 1001 90 91, ex 1001 90 99 (qamh ta' kwalità għolja), 1002 00, 1005 10 90, 1005 90 00 u 1007 00 90, Dan huwa l-prezz rappreżentattiv ta' l-importazzjoni CIF tal-ġurnata stabbilita skond il-metodu pprovdut fl-Artikolu 4 ta' l-imsemmi regolament.

(4) Huwa xieraq li d-dazji ta' l-importazzjoni japplikaw għall-perjodu mill-1 ta' Diċembru 2007 u għandhom japplikaw sa meta jiġu stabbiliti u jidhlu fis-sehh dazji ta' l-importazzjoni godda.

ADOTTAT DAN IR-REGOLAMENT:

*Artikolu 1*

Mill-1 ta' Diċembru 2007 d-dazji ta' l-importazzjoni fis-settur taċ-ċereali msemmija fl-Artikolu 10(2) tar-Regolament (KE) Nru 1784/2003 huma stipulati fl-Anness I ta' dan ir-Regolament fuq il-bażi ta' l-informazzjoni mogħtija fl-Anness II.

*Artikolu 2*

Dan ir-Regolament jidhol fis-sehh fl-1 ta' Diċembru 2007.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussel, 30 ta' Novembru 2007.

Għall-Kummissjoni

Jean-Luc DEMARTY

Direttur Ġenerali għall-Agricoltura u l-Iżvilupp Rurali

<sup>(1)</sup> ĠU L 270, 21.10.2003, p. 78. Regolament kif emendat l-aħhar bir-Regolament (KE) Nru 735/2007 (ĠU L 169, 29.6.2007, p. 6). Ir-Regolament (KEE) Nru 1784/2003 ser jinbidel bir-Regolament (KE) Nru 1234/2007 (ĠU L 299, 16.11.2007, p. 1) mill-1 ta' Lulju 2008.

<sup>(2)</sup> ĠU L 161, 29.6.1996 p. 125. Regolament kif emendat l-aħhar bir-Regolament (KE) Nru 1816/2005 (ĠU L 292, 8.11.2005, p. 5).

## ANNEX I

**Dazji fuq l-importazzjoni ta' prodotti msemmija fl-Artikolu 10(2) tar-Regolament (KE) Nru 1784/2003 applikabbli mill-1 ta' Diċembru 2007**

Kodiċi NK	Isem tal-merkanziji	Dazju ta' l-importazzjoni <sup>(1)</sup> (EUR/t)
1001 10 00	QAMH iebes ta' kwalità għolja	0,00
	ta' kwalità medja	0,00
	ta' kwalità baxxa	0,00
1001 90 91	QAMH ghaż-żriġh	0,00
ex 1001 90 99	QAMH komuni ta' kwalità għolja, minbarra dak li hu taż-żriġh	0,00
1002 00 00	SEGALA	0,00
1005 10 90	QAMHIRRUM ghaż-żriġh minbarra dak ibridu	0,00
1005 90 00	QAMHIRRUM minbarra dak taż-żriġh <sup>(2)</sup>	0,00
1007 00 90	SORGU f'zerriegħa minbarra dik ibrida taż-żriġh	0,00

<sup>(1)</sup> Għall-prodotti li jaslju fil-Komunità mill-Oċean Atlantiku jew mill-Kanal ta' Suez (l-Artikolu 2(4) tar-Regolament (KE) Nru 1249/96) l-importatur jista' jibbenefika minn tnaqqis ta' dazju ta':

- EUR 3 kull tunnellata, jekk il-port fejn jsir il-hatt jinsab fil-baħar Mediterran, jew ta'
- EUR 2 kull tunnellata, jekk il-port fejn isir il-hatt jinsab fl-Irlanda, fir-Renju Unit, fid-Danimarka, fl-Estonja, fil-Latvja, fil-Litwanja, fil-Polonja, fil-Finlandja, fl-Iżvezja jew fuq il-kosta Atlantika tal-Peniżola Iberika.

<sup>(2)</sup> L-importatur jista' jibbenefika minn tnaqqis fiss ta' EUR 24 kull tunnellata jekk il-kundizzjonijiet stabbiliti fl-Artikolu 2(5) tar-Regolament (KE) Nru 1249/96 huma sodisfatti.

## ANNEX II

## Fatturi għall-kalkolu tad-dazji fl-Anness I

16.11.2007-29.11.2007

1. Medji fuq il-perjodu ta' referenza msemmi fl-Artikolu 2(2) tar-Regolament (KE) Nru 1249/96:

(EUR/t)

	Qamh (*)	Qamhirrum	Qamh iebes kwalità għolja	Qamh iebes, kwalità medja (**)	Qamh iebes kwalità baxxa (***)	Xghir
Borża	Minneapolis	Chicago	—	—	—	—
Kwotazzjoni	234,78	102,09	—	—	—	—
Prezz FOB USA	—	—	408,20	398,20	378,20	154,00
Tariffa fuq il-Golf	—	19,26	—	—	—	—
Tariffa fuq l-Ghadajjar il-Kbar	15,42	—	—	—	—	—

(\*) Tariffa pożittiva ta' EUR 14/t inkorporata [l-Artikolu 4(3) tar-Regolament (KE) Nru 1249/96].

(\*\*) Tariffa negattiva ta' EUR 10/t [l-Artikolu 4(3) tar-Regolament (KE) Nru 1249/96].

(\*\*\*) Tariffa negattiva ta' EUR 30/t [l-Artikolu 4(3) tar-Regolament (KE) Nru 1249/96].

2. Medji fuq il-perjodu ta' referenza msemmi fl-Artikolu 2(2) tar-Regolament (KE) Nru 1249/96:

Merkanzija/Spejjeż Il-Golf tal-Messiku–Rotterdam 54,40 EUR/t

Merkanzija/Spejjeż L-Ghadajjar il-Kbar–Rotterdam: 47,16 EUR/t

**REGOLAMENT TAL-KUMMISSJONI (KE) Nru 1413/2007****tat-30 ta' Novembru 2007****li jiddefinixxi koeffiċjent tat-tnaqqis rigward il-medda għall-kull bidwi li għaliha tintalab l-ghajnuna għall-ghelejjel ta' l-enerġija għall-2007**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1782/2003 tad-29 ta' Settembru 2003 li jstabbilixxi regoli komuni għal skemi diretti ta' appoġġ fi hdan il-politika agrikola komuni u li jstabbilixxi ċerti skemi ta' appoġġ għall-bdiewa u li jemenda r-Regolamenti (KEE) Nru 2019/93, (KE) Nru 1452/2001, (KE) Nru 1453/2001, (KE) Nru 1454/2001, (KE) Nru 1868/94, (KE) Nru 1251/1999, (KE) Nru 1254/1999, (KE) Nru 1673/2000, (KEE) Nru 2358/71 u (KE) Nru 2529/2001<sup>(1)</sup>, u b'mod partikolari l-Artikolu 89(2) tiegħu,

Billi:

- (1) L-Artikolu 89(1) tar-Regolament (KE) Nru 1782/2003 jstabilixxi zona [medda] massima garantita ta' 2 000 000 ettaru eliġibbli għal ghajnuna għal prodotti [ghelejjel] ta' l-enerġija skond l-Artikolu 88 ta' dak ir-Regolament. L-Artikolu 89(2) jistipula li fejn iż-żona li għaliha hi mitluba l-ghajnuna teċċedi ż-żona massima garantita, iż-żona għal kull bidwi li għaliha hi mitluba l-ghajnuna għandha titnaqqas b'mod proporzjonali f'dik is-sena.
- (2) Skond l-Artikolu 4 tar-Regolament tal-Kummissjoni (KE) Nru 1973/2004 tad-29 ta' Ottubru 2004 li jstipula regoli dettaljati għall-applikazzjoni tar-Regolament tal-Kunsill (KE) Nru 1782/2003 fir-rigward ta' skemi ta' appoġġ ipprovvduti bit-Titoli IV u IVa ta' dak ir-Regolament u l-użu ta' artijiet imwarrba għall-produzzjoni ta' materja prima<sup>(2)</sup> [titlu mhux uffiċjali], koeffiċjent ta' tnaqqis irid jiġi ffixat qabel ma l-hlas jinghata lill-bdiewa,

u l-iktard tard sal-31 ta' Jannar tas-sena ta' wara, abbażi ta' l-informazzjoni kkomunikata f'konformità ma' l-Artikolu 3(1)(b) ta' dak ir-Regolament.

- (3) Skond l-Artikolu 3(1)(b) tar-Regolament (KE) Nru 1973/2004, l-Istati Membri kkomunikaw lill-Kummissjoni informazzjoni dwar il-medda totali li għaliha kienet iffissata l-ghajnuna għall-ghelejjel ta' l-enerġija skond l-Artikolu 88 tar-Regolament (KE) Nru 1782/2003 għas-sena 2007. Abbażi ta' dawn il-komunikazzjonijiet, ġie stabbilit li l-medda totali għall-2007 kienet 2 843 450 ettaru.
- (4) Peress li l-ammont ta' hawn fuq ta' 2 843 450 ettaru jeċċedi l-medda massima garantita ta' 2 000 000 ettaru eliġibbli għall-ghajnuna, jehtieg li jiġi ffixat it-tnaqqis tal-koeffiċjent li għandu jiġi applikat għall-medda għal kull bidwi li għaliha tintalab l-ghajnuna għall-2007.
- (5) Il-miżuri pprovvduti f'dan ir-Regolament huma konformi ma' l-opinjoni tal-Kumitat ta' Ġestjoni għall-Pagamenti Diretti,

ADOTTAT DAN IR-REGOLAMENT:

*Artikolu 1*

Il-koeffiċjent tat-tnaqqis li għandu japplika għall-medda għal kull bidwi li għaliha tintalab l-ghajnuna għall-ghelejjel ta' l-enerġija skond l-Artikolu 88 tar-Regolament (KE) Nru 1782/2003 għall-2007 għandha tkun 0,70337.

*Artikolu 2*

Dan ir-Regolament għandu jidhol fis-seħh fit-tielet jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 30 ta' Novembru 2007.

*Għall-Kummissjoni*

Mariann FISCHER BOEL

*Membri tal-Kummissjoni*

<sup>(1)</sup> ĠU L 270, 21.10.2003, p. 1. Ir-Regolament kif emendat l-aħħar bir-Regolament tal-Kummissjoni (KE) Nru 1276/2007 (GU L 284, 30.10.2007, p. 11).

<sup>(2)</sup> GU L 345, 20.11.2004, p. 1. Ir-Regolament kif emendat l-aħħar bir-Regolament (KE) Nru 993/2007 (GU L 222, 28.8.2007, p. 10).



**REGOLAMENT TAL-KUMMISSJONI (KE) Nru 1414/2007****tat-30 ta' Novembru 2007****li jistabbilixxi projbizzjoni tas-sajd għall-merluzz fiż-zona Kattegat ta' l-ICES (lejn in-Nofsinhar minn III a) min-naha ta' bastimenti li jtajru l-bandiera tal-Ġermanja**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 2371/2002 ta' l-20 ta' Diċembru 2002 dwar il-konservazzjoni u l-isfruttar sostenibbli ta' riżorsi tas-sajd skond il-Politika Komuni tas-Sajd <sup>(1)</sup>, u b'mod partikolari l-Artikolu 26(4) tiegħu,Wara li kkunsidrat ir-Regolament tal-Kunsill (KEE) Nru 2847/93 tat-12 ta' Ottubru 1993 li jistabbilixxi sistema ta' kontroll li tapplika għall-politika tas-sajd komuni [għall-Politika Komuni tas-Sajd] <sup>(2)</sup>, u b'mod partikolari l-Artikolu 21(3) tiegħu,

Billi:

- (1) Ir-Regolament tal-Kunsill (KE) Nru 41/2007 tal-21 ta' Diċembru 2006 li jistabbilixxi għall-2007 l-opportunitajiet ta' sajd u l-kundizzjonijiet assoċjati magħhom għal ċerti hażniet (stokkijiet) ta' hut u gruppi ta' hażniet ta' hut, applikabbli fl-ilmijiet tal-Komunità, u għal bastimenti Komunitarji, filmijiet fejn huma meħtieġa limiti ta' qbid <sup>(3)</sup>, jistabbilixxi l-kwoti għall-2007.
- (2) Skond l-informazzjoni li rċeviet il-Kummissjoni, il-qabdi ta' l-istokk imsemmi fl-Anness għal dan ir-Regolament mill-bastimenti li jtajru l-bandiera ta' l-Istat Membru msemmi hemmhekk, jew li huma rreġistrati fih, eżawrew il-kwota allokata għall-2007.

- (3) Jeħtieġ għalhekk li s-sajd għal dak l-istokk kif ukoll iż-żamma tiegħu fuq il-bastimenti, it-trażbord u l-hatt tiegħu l-art, jiġu pprojbiti,

ADOTTAT DAN IR-REGOLAMENT:

*Artikolu 1***Eżawriment tal-kwota**

Il-kwota tas-sajd allokata għall-Istat Membru msemmi fl-Anness għal dan ir-Regolament għall-istokk imsemmi hemmhekk għall-2007 għandha titqies bhala eżawrita mid-data stipulata f'dak l-Anness.

*Artikolu 2***Projbizzjonijiet**

Is-sajd għall-istokk imsemmi fl-Anness għal dan ir-Regolament minn bastimenti li jtajru l-bandiera ta' l-Istat Membru msemmi hemmhekk jew li huma rreġistrati fih għandu jiġi pprojbit mid-data stipulata f'dak l-Anness. Għandu jkun ipprojbit li t-tali stokk maqbud minn dawk il-bastimenti wara dik id-data jinżamm fuq il-bastimenti, jiġi ttrażbordat jew jinhatt l-art.

*Artikolu 3***Dhul fis-seħh**

Dan ir-Regolament għandu jidhol fis-seħh l-għada tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 30 ta' Novembru 2007.

*Għall-Kummissjoni*

Fokion FOTIADIS

*Direttur Ġenerali għas-Sajd u l-Affarijiet Marittimi*

<sup>(1)</sup> ĠU L 358, 31.12.2002, p. 59. Ir-Regolament kif emendat bir-Regolament (KE) Nru 865/2007 (ĠU L 192, 24.7.2007, p. 1).

<sup>(2)</sup> ĠU L 261, 20.10.1993, p. 1. Regolament kif emendat l-ahhar mir-Regolament (KE) Nru 1967/2006 (ĠU L 409, 30.12.2006, p. 11); kif ikkoreġuta fil-ĠU L 36, 8.2.2007, p. 6.

<sup>(3)</sup> ĠU L 15, 20.1.2007, p. 1. Regolament kif emendat l-ahhar mir-Regolament tal-Kummissjoni (KE) Nru 898/2007 (ĠU L 196, 28.7.2007, p. 22).

## ANNEX

Nru	75
Stat Membru	Il-Ġermanja
Stokk	COD/03AS.
Speċi	Merluzz ( <i>Gadus morhua</i> )
Żona	Kattegat
Data	13.11.2007

## II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

## DEĊIŻJONIJIET

## KUNSILL

## DEĊIŻJONI TAL-KUNSILL

tat-8 ta' Novembru 2007

li tistabbilixxi Mekkanizmu Komunitarju tal-Protezzjoni Ċivili (imfassla mill-ġdid)

(Test b'relevanza għaż-ŻEE)

(2007/779/KE, Euratom)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u partikolarment l-Artikolu 308 tiegħu,

Wara li kkunsidra t-Trattat li jstabbilixxi l-Komunità Ewropea ta' l-Enerġija Atomika, u partikolarment l-Artikolu 203 tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew <sup>(1)</sup>,

Wara li kkunsidra l-opinjoni tal-Kumitat Ekonomiku u Soċjali Ewropew <sup>(2)</sup>,

Billi:

- (1) Ghadd ta' tibdiliet sostanzjali għandhom isiru fid-Deciżjoni tal-Kunsill 2001/792/KE, Euratom tat-23 ta' Ottubru 2001 li tistabbilixxi mekkanizmu Komunitarju biex jiffaċilita l-kooperazzjoni rrinforzata fl-interventi ta' assistenza tal-protezzjoni ċivili <sup>(3)</sup> (minn hawn 'il quddiem "il-Mekkanizmu") sabiex ir-reazzjoni ta' l-Unjoni Ewropea f'emergenza issir aktar konsistenti u effiċjenti. Għall-fini jiet taċ-ċarezza, dik id-Deciżjoni għandha titfassal mill-ġdid.

<sup>(1)</sup> Opinjoni ta' l-24 ta' Ottubru 2006 (għadha mhix ippubblikata fil-ĠU).

<sup>(2)</sup> ĠU C 195, 18.8.2006, p. 40.

<sup>(3)</sup> ĠU L 297, 15.11.2001, p. 7.

- (2) F'dawn l-aħhar snin, kien hemm zieda sinifikanti fl-okkorrenza, is-severità u l-intensità tad-diżastri naturali, bir-riżultat ta' l-imwiet ta' nies, it-telf ta' proprjetà, inkluż il-wirt kulturali, il-qerda ta' l-infrastruttura ekonomika u soċjali u l-ħsara lill-ambjent.

- (3) L-azzjoni Komunitarja sabiex timplimenta r-riżoluzzjoni tal-Kunsill u tar-rappreżentanti tal-Gvernijiet ta' l-Istati Membri, li ltaqghu fil-Kunsill, fit-8 ta' Lulju 1991 dwar it-titjib ta' l-ghajjnuna reċiproka bejn l-Istati Membri fil-każ ta' diżastru naturali jew teknoloġiku <sup>(4)</sup> għenet sabiex tippoteġi n-nies, l-ambjent u l-proprjetà. Il-Konvenzjoni tan-Nazzjonijiet Uniti dwar il-Kummissjoni Ekonomika għall-Ewropa (UN/ECE) dwar l-Effetti li Jaqsmu l-Fruntieri ta' l-Incidenti Industrijali, approvata mill-Komunità bid-Deciżjoni tal-Kunsill 98/685/KE <sup>(5)</sup>, għenet biex tkompli ttejjeb il-prevenzjoni u l-ġestjoni tad-diżastri industrijali.

- (4) L-ghan ġenerali tal-Mekkanizmu huwa li jipprovdi, fuq talba, appoġġ fl-eventwalità ta' emergenzi u li jiffaċilita koordinazzjoni mtejba ta' interventi ta' assistenza pprovduti mill-Istati Membri u mill-Komunità, b'kont meħud ukoll tal-ħtiġijiet speċjali tar-reġjuni iżolati, l-aktar periferali u oħrajn tal-Komunità. Dawn l-aħhar snin raw zieda konsiderevoli fl-ghadd ta' pajjiżi li talbu l-assistenza mill-Mekkanizmu għall-ghajjnuna tal-protezzjoni ċivili. Il-Mekkanizmu għandu jissahhaħ biex tiġi żgurata turija aktar effikaċi u vizibbli tas-solidarjetà Ewropea, u biex tippermetti l-iżvilupp ta' kapacità Ewropea tar-reazzjoni rapida abbażi tal-moduli tal-protezzjoni ċivili ta' l-Istati Membri, kif talbu li jsir il-Kunsill Ewropew tas-16 u s-17 ta' Ġunju 2005 u l-Parlament Ewropew fir-Riżoluzzjoni tiegħu tat-13 ta' Jannar 2005 dwar id-diżastru tat-tsunami.

<sup>(4)</sup> ĠU C 198, 27.7.1991, p. 1.

<sup>(5)</sup> ĠU L 326, 3.12.1998, p. 1.

- (5) Il-Mekkanizmu jrid jikkunsidra kif misthoqq leġislażzjonijiet u obbligi internazzjonali rilevanti Komunitarji. Għalhekk, din id-Deciżjoni ma għandhiex taffettwa d-drittijiet u l-obbligi reċiproċi ta' l-Istati Membri fit-trattati bilaterali jew multilaterali, li jirreferu għall-materji koperti b'din id-Deciżjoni.
- (6) Il-Mekkanizmu għandu jiffaċilita r-reazzjoni tal-protezzjoni ċivili għal kull tip ta' emerġenza kbira, inklużi d-diżastri naturali u dawk ikkawżati mill-bniedem, atti ta' terroriżmu u incidenti teknoloġiċi, radjoloġiċi u ambjentali, inkluż t-tniġġis aċċidentali ta' l-ibhra li jsehhu għewwa jew barra l-Komunità. L-għajnuna tal-protezzjoni ċivili tista' tkun meħtieġa f'dawn l-emerġenzi kollha, biex tikkomplementa l-kapaċitajiet ta' reazzjoni tal-pajjiż affettwat.
- (7) Il-prevenzjoni hi ta' importanza sinifikanti għall-protezzjoni kontra d-diżastri naturali, teknoloġiċi u ambjentali u tkun teħtieġ li tiġi kkunsidrata iktar azzjoni. Billi tagħti kontribut għall-issuktar ta' l-iżvilupp ta' sistemi ta' individwazzjoni u ta' twissija bikrija, il-Komunità għandha tgħin lill-Istati jnaqqsu kemm jista' jkun il-hin meħtieġ biex jirreaġixxu għad-diżastri u jallertaw liċ-ċittadini ta' l-UE. Dawn is-sistemi għandhom iqisu u jibnu fuq is-sorsi eżistenti ta' l-informazzjoni.
- (8) Jeħtieġ li jittiehdu miżuri ta' thejjija fil-livell ta' l-Istat Membru u tal-Komunità li jippermettu li jiġu organizzati u miġbura timijiet ta' l-intervent għall-għajnuna fl-emerġenzi bil-heffa u kkoordinati bil-flessibbiltà meħtieġa u li tiġi żgurata, permezz ta' programm ta' taħriġ, il-kapaċità għal rispons effettiv u l-kumplementarjetà tat-timijiet ta' l-ewalwazzjoni u/jew il-koordinament, it-timijiet ta' l-intervent u riżorsi oħra, kif xieraq.
- (9) Miżuri oħra ta' thejjija jinkludu l-għbir u t-tqeghid flimkien tat-tagħrif li jkollu x'jaqsam mar-riżorsi mediċi meħtieġa u l-istimulu ta' l-użu ta' teknoloġiji godda. Dik l-informazzjoni tikkonċerna r-riżorsi mediċi li l-Istati Membri jistgħu jagħmlu disponibbli, fuq bażi volontarja, għall-protezzjoni tas-saħha pubblika wara talba għal intervent taht il-Mekkanizmu. Skond l-Artikolu 296 tat-Trattat li jistabbilixxi l-Komunità Ewropea, ebda Stat Membru m'għandu jkun obbligat jipprovdi informazzjoni li hu jkis li l-iżvelar tagħha jmur kontra l-interessi essenzjali tas-sigurtà tiegħu.
- (10) L-iżvilupp ta' moduli addizzjonali ta' l-għajnuna tal-protezzjoni ċivili, li jkunu magħmulin mir-riżorsi ta' Stat Membru wiehed jew aktar, li jimmiraw li jkunu kompletament interoperabbli, għandu jiġi kkunsidrat sabiex jingħata kontribut għall-iżvilupp ta' kapaċità ta' reazzjoni rapida tal-protezzjoni ċivili. Il-moduli jkunu organizzati fil-livell ta' l-Istati Membri u soġġetti għad-direzzjoni u l-kmand tagħhom.
- (11) Fl-eventwalità ta' emerġenza kbira għewwa l-Komunità, jew ta' periklu imminenti ta' dan, li jikkawżaw, jew ikun kapaċi li jikkawżaw, effetti li jaqsmu l-fruntieri li jistgħu jirriżultaw f'sejha għall-għajnuna minn Stat Membru jew aktar, ikun hemm il-ħtieġa għal notifika rilevanti li trid issir kif xieraq permezz ta' sistema stabbilita affidabbli ta' komunikazzjoni u ta' tagħrif dwar l-emerġenzi.
- (12) Il-mekkanizmu għandu jagħmilha possibbli illi jiġi organizzat u miġbur, u ffaċilitat il-koordinament ta' l-interventi ta' l-għajnuna sabiex tkun żgurata protezzjoni aħjar primarjament tan-nies iżda wkoll ta' l-ambjent u tal-proprjetà, inkluż il-wirt kulturali, biex b'hekk jitnaqqsu t-telf tal-hajja umana, il-korrimenti, il-hsarat materjali, ekonomiċi u ambjentali, u jagħmel iktar tanġibbli l-kisba tal-miri tal-koeżjoni soċjali u tas-solidarjetà. Il-kooperazzjoni msahħa fl-interventi ta' l-għajnuna tal-protezzjoni ċivili għandha tissegjes fuq struttura Komunitarja tal-protezzjoni ċivili li tkun tikkonsisti f'centru tal-monitoraġġ u l-informazzjoni u sistema komuni tal-komunikazzjoni u l-informazzjoni ta' l-emerġenza, gestita mill-Kummissjoni, u punti ta' kuntatt fl-Istati Membri. Għandha tippovdi qafas għall-għbir ta' l-informazzjoni vvalidata ta' l-emerġenza, għat-tixrid ta' dik l-informazzjoni fost l-Istati Membri, u għall-qsim ta' lezzjonijiet miksuba mill-interventi.
- (13) Il-punti ta' kuntatt fl-Istati Membri għandhom ikunu fil-qagħda li jagħtu informazzjoni dwar id-disponibbiltà ta' l-għajnuna tal-protezzjoni ċivili mitluba mill-pajjiż milqut, inkluża informazzjoni dwar id-disponibbiltà ta' assi u kapaċitajiet militari.
- (14) Id-disponibbiltà ta' mezzi adegwati tat-trasport jeħtieġilha li tittejjeb biex jiġi appoġġat l-iżvilupp ta' kapaċità ta' reazzjoni rapida fuq il-livell Komunitarju. Il-Komunità għandha tappoġġa u tikkomplementa l-isforzi ta' l-Istati Membri billi tiffaċilita t-tqeghid flimkien tar-riżorsi tat-trasport ta' l-Istati Membri u billi tikkontribwixxi, fejn dan ikun ta' ħtieġa, għall-finanzjament ta' mezzi addizzjonali tat-trasport.
- (15) Rigward l-intervent ta' għajnuna fil-protezzjoni ċivili, il-Mekkanizmu għandu jiffaċilita u jappoġġa l-azzjonijiet meħuda mill-Komunità u l-Istati Membri. L-interventi ta' għajnuna barra mill-Komunità jistgħu jsiru jew b'mod awtonomu jew bhala kontribut għal hidma mmexxija minn organizzazzjoni internazzjonali, għal liema każ il-Komunità għandha tiżviluppa r-relazzjonijiet tagħha ma' l-organizzazzjonijiet internazzjonali rilevanti.

(16) In-Nazzjonijiet Uniti, fejn tkun prezenti, ghandha rwol ta' koordinament komprensiv għall-operazzjonijiet ta' għajna fil-pajjiżi terzi. L-għajna tal-protezzjoni ċivili pprovduta taħt il-Mekkanizmu għandha tiġi kkoordinata man-Nazzjonijiet Uniti u partijiet oħra internazzjonali rilevanti biex kemm jista' jkun tkabbar l-użu tar-riżorsi disponibbli u tevita kwalunkwe duplikazzjoni inutli ta' l-isforzi. Il-koordinazzjoni mtejbja ta' l-għajna tal-protezzjoni ċivili permezz tal-Mekkanizmu hija prerekwizit għall-appoġġ ta' l-isforz tal-koordinazzjoni globali u l-iżgurar ta' kontribut Ewropew komprensiv għall-isforz globali ta' għajna. F'emergenzi kbar fejn l-għajna tingħata sew taħt il-Mekkanizmu kif ukoll taħt ir-Regolament tal-Kunsill (KE) Nru 1257/96 ta' l-20 ta' Ġunju 1996 rigward l-għajna umanitarja <sup>(1)</sup>, il-Kummissjoni għandha tiżgura l-effikaċja, il-koerenza u l-komplementarjetà tar-reazzjoni komprensiva tal-Komunità.

(17) Il-Mekkanizmu jista' jkun ukoll għodda sabiex jiffaċilita u jappoġġja l-ġestjoni ta' krizijiet skond id-Dikjarazzjoni Kongunta tal-Kunsill u l-Kummissjoni tad-29 ta' Settembru 2003 dwar l-użu tal-Mekkanizmu Komunitarju tal-Protezzjoni Ċivili fil-ġestjoni tal-krizijiet kif riferit fit-Titolu V tat-Trattat ta' l-Unjoni Ewropea. Din id-Deciżjoni hija mingħajr preġudizzju għall-kompetenzi u r-rwol tal-Presidenza fil-ġestjoni ta' krizijiet taħt dak it-Titolu V.

(18) Il-Mekkanizmu jista' jintuża wkoll għall-assistenza konsulari ta' appoġġ liċ-ċittadini ta' l-UE f'emergenzi kbar fpajjiżi terzi rigward attivitajiet tal-protezzjoni ċivili jekk mitlub mill-awtoritajiet konsulari ta' l-Istati Membri.

(19) Meta l-użu ta' assi u kapaċitajiet militari jitqies xieraq, il-kooperazzjoni mal-persunal militari għandha ssegwi l-modalitajiet, il-proċeduri u l-kriterji stabbiliti mill-Kunsill jew il-korpi kompetenti tiegħu biex l-assi u l-kapaċitajiet militari rilevanti għall-protezzjoni tal-popolazzjonijiet ċivili jkunu disponibbli għall-Mekkanizmu.

(20) L-użu ta' l-assi militari għandu wkoll ikun konsistenti mal-prinċipji tal-linji gwida rilevanti tan-NU.

(21) Il-partecipazzjoni ta' pajjiżi kandidati u l-kooperazzjoni ma' pajjiżi terzi oħra u ma' organizzazzjonijiet internazzjonali u reġjonali għandhom ikunu possibbli.

(22) Il-miżuri meħtieġa sabiex tiġi implimentata din id-Deciżjoni għandhom jiġu adottati skond id-Deciżjoni tal-Kunsill 1999/468/KE tat-28 ta' Ġunju 1999 li tistabbi-

lixi l-proċeduri għall-eżerċizzju tas-setgħat ta' implimentazzjoni mogħtija lill-Kummissjoni <sup>(2)</sup>.

(23) L-għanijiet ta' din id-Deciżjoni, jiġifieri l-faċilitazzjoni tal-kooperazzjoni msahha bejn il-Komunità u l-Istati Membri fl-intervent ta' l-assistenza tal-protezzjoni ċivili fil-każ ta' emergenzi magħgħuri u t-theddida imminenti ta' dawn li ma jistgħux jintlaħqu biżżejjed mill-Istati Membri, u jistgħu għaldaqstant, fid-dawl ta' l-iskala jew l-effetti ta' l-azzjoni proposta, u kont meħud tal-benefiċċji ġejjin mill-operazzjoni tal-mekkanizmu għat-tnaqqis fit-telf tal-hajja u l-hsara tal-bniedem, jintlaħqu aħjar fuq il-livell Komunitarju.

Jekk il-kapaċitajiet ta' reazzjoni ta' Stat Membru affettwat ma jkunux jistgħu jlaħqu ma' emergenza kbira, dan l-Istat għandu jkun jista' jagħmel appell għall-Mekkanizmu Komunitarju biex jissupplimenta r-riżorsi tiegħu tal-protezzjoni ċivili. Il-Komunità tista' għalhekk tadotta miżuri f'konformità mal-prinċipju tas-sussidjarjetà kif stipulat fl-Artikolu 5 tat-Trattat li jstabbilixxi l-Komunità Ewropea. Skond il-prinċipju tal-proporzjonalità kif stabbilit f'dak l-Artikolu, din id-Deciżjoni ma tmurx lil hinn minn dak li huwa meħtieġ biex jintlaħaq dak il-għan.

(24) It-Trattat li jstabbilixxi l-Komunità Ewropea u t-Trattat li jstabbilixxi l-Komunità Ewropea ta' l-Energija Atomika ma jagħtux poteri għall-adozzjoni ta' din id-Deciżjoni għajr dawk ta' l-Artikoli 308 u 203, rispettivament,

ADOTTA DIN ID-DECIŻJONI:

KAPITOLU I

### Is-Suġġett u l-Kamp ta' applikazzjoni

#### Artikolu 1

1. Huwa hawnhekk stabbilit Mekkanizmu Komunitarju, (minn issa 'l quddiem imsejjah "il-Mekkanizmu"), sabiex jiffaċilita l-kooperazzjoni rinfurzata bejn il-Komunità u l-Istati Membri rigward l-intervent ta' għajna fil-protezzjoni ċivili fil-każ ta' emergenzi kbar, jew it-theddida imminenti tagħhom.

2. Il-protezzjoni li għandu jiżguraha il-Mekkanizmu għandha tkopri primarjament in-nies iżda wkoll l-ambjent u l-proprietà, inkluż il-wirt kulturali, fil-każ ta' diżastri naturali u dawk ikkawżati mill-bniedem, atti ta' terroriżmu u aċċidenti teknoloġiċi, radjoloġiċi jew ambjentali inkluż it-tniġġis aċċidentali ta' l-ibhra, li jsehhu gewwa jew barra l-Komunità, fil-kunsiderazzjoni wkoll tal-htigijiet speċjali tar-reġjuni iżolati, l-aktar periferali u oħrajn jew il-gzejjer tal-Komunità.

<sup>(1)</sup> ĠU L 163, 2.7.1996, p. 1. Ir-Regolament kif emendat bir-Regolament (KE) Nru 1882/2003 tal-Parlament Ewropew u tal-Kunsill (ĠU L 284, 31.10.2003, p. 1).

<sup>(2)</sup> ĠU L 184, 17.7.1999, p.23. Id-Deciżjoni kif emendata bid-Deciżjoni 2006/512/KE (ĠU L 200, 22.7.2006, p. 11).

Il-Mekkaniżmu ma ghandu jaffettwa bl-ebda mod l-obbligi taht il-leġislażżjonijiet rilevanti ezistenti tal-Komunità Ewropea jew il-Komunità Ewropea ta' l-Energija Atomika jew il-ftehimiet internazzjonali ezistenti.

#### Artikolu 2

Il-Mekkaniżmu jikkonsisti felementi u azzjonijiet inklużi:

- 1) l-identifikazzjoni ta' timijiet ta' l-intervent u appoġġi oħra ta' intervent disponibbli fl-Istati Membri għall-interventi ta' għajnuna fl-eventwalità ta' emergenzi;
- 2) l-istabbiliment u l-implimentazzjoni ta' programm ta' tahrig għat-timijiet ta' l-intervent u appoġġi oħra ta' intervent, u għal esperti għat-timijiet responsabbli għall-evalwazzjoni u/jew il-koordinament;
- 3) laqgħat ta' hidma, seminars u proġetti pilota dwar aspetti maġġuri ta' l-interventi;
- 4) li jiġu stabbiliti u mibgħuta t-timijiet responsabbli għall-evalwazzjoni u/jew koordinament;
- 5) li jiġi stabbilit u ġestit Ċentru tal-Monitoraġġ u ta' l-Informazzjoni, (MIC), li jkun aċċessibbli u kapaċi jirreaġixxi immedjatament 24 siegħa kuljum u li jaqdi l-Istati Membri u l-Kummissjoni għall-finijiet tal-Mekkaniżmu;
- 6) li tiġi stabbilita u ġestita Sistema Komuni ta' Komunikazzjoni u nformazzjoni dwar l-Emergenzi (CECIS) biex tippermetti l-komunikazzjoni u l-qsim ta' l-informazzjoni bejn l-MIC u l-punti ta' kuntatt operattivi ta' l-Istati Membri;
- 7) li jsir kontribut għall-iżvilupp ta' sistemi ta' individwazzjoni u ta' twissija bikrija, għal diżastri, li jistgħu jolqtu t-territorju ta' l-Istati Membri, sabiex jippermettu reazzjoni rapida min-naħa ta' l-Istati Membri u l-Komunità, kif ukoll għall-istabbiliment tagħhom permezz ta' studji u evalwazzjonijiet dwar il-htieġa u permezz ta' azzjonijiet għall-promozzjoni ta' l-interkonnessjoni tagħhom u l-konnessjoni tagħhom mal-MIC u s-CECIS; dawk is-sistemi għandhom jiehdu kont ta' u jibnu fuq informazzjoni ezistenti, sorsi ta' monitoraġġ u individwazzjoni;
- 8) li jiġu appoġġati l-Istati Membri fil-kisba ta' aċċess għat-tagħmir u r-riżorsi tat-trasport billi:
  - (a) tiġi pprovduta u kondiwiża l-informazzjoni dwar it-tagħmir u r-riżorsi tat-trasport li jistgħu jsiru dispo-

nibbli mill-Istati Membri, bil-ħsieb li jiġi ffaċilitat il-gbir flimkien ta' tali tagħmir jew riżorsi tat-trasport;

- (b) jiġu assistiti l-Istati membri biex jidentifikaw, u jiġi ffaċilitat l-aċċess tagħhom għal, riżorsi tat-trasport li jistgħu jkunu disponibbli minn sorsi oħra, inkluż is-suq kummerċjali;
  - (c) jiġu assistiti l-Istati membri biex jidentifikaw it-tagħmir li jista' jkun disponibbli minn sorsi oħra, inkluż is-suq kummerċjali;
- 9) jiġi kkomplementat it-trasport pprovdut mill-Istati Membri billi jiġu pprovduti riżorsi addizzjonali tat-trasport meħtieġa biex tiġi żgurata reazzjoni rapida għal emergenzi kbar;
  - 10) tiġi appoġġata l-assistenza konsulari liċ-ċittadini ta' l-UE f'emergenzi kbar f'pajjiżi terzi rigward attivitajiet tal-protezzjoni ċivili jekk mitlub mill-awtoritajiet konsulari ta' l-Istati Membri;
  - 11) azzjonijiet oħra ta' appoġġ u komplementarji li jkunu meħtieġa fil-qafas tal-Mekkaniżmu kif imsemmi fl-Artikolu 4 tad-Deciżjoni tal-Kunsill li tistabbilixxi Strument Finanzjarju għall-Protezzjoni Ċivili <sup>(1)</sup>.

#### Artikolu 3

Għall-iskop ta' din id-Deciżjoni, għandhom japplikaw id-definizzjonijiet li ġejjin:

- 1) "emergenza kbira" tfisser kwalunkwe sitwazzjoni li għandha jew jista' jkollha impatt negattiv fuq il-persuni, l-ambjent jew il-proprjetà u li tista' tirriżulta f'seja għall-assistenza taht dan il-Mekkaniżmu;
- 2) "rispons" tfisser kwalunkwe azzjoni meħuda taht il-Mekkaniżmu waqt jew wara emergenza maġġuri sabiex jiġu indirizzati l-konsegwenzi immedjati tagħha;
- 3) "thejjija" tfisser stat ta' thejjija u kapaċità ta' mezzi umani u materjali li tippermettilhom jiżguraw reazzjoni rapida u effettiva għal emergenza, bhala riżultat ta' l-azzjoni meħuda minn qabel;
- 4) "twissija bikrija" tfisser il-provvista ta' informazzjoni fil-ħin u effettiva li tippermetti li tittiehed azzjoni biex tevita jew tirriduċi riskji u tiżgura preparatezza għal rispons effettiv;

(1) ĠU L 71, 10.3.2007, p. 9.

5) "modulu" tfisser arangament awto-suffiċjenti u awtonomu tal-kapaċitajiet ta' l-Istati Membri mmexxi mill-hidma u l-htigijiet jew tim mobbli operattiv ta' l-Istati Membri li jirrappreżenta kombinazzjoni ta' mezzi umani u materjali, li jista' jkun deskritt f'termini tal-kapaċità għal intervent jew permezz ta' hidma(iet) li huwa kapaċi jwettaq.

## KAPITOLU II

### L-istat ta' preparament

#### Artikolu 4

1. L-Istati Membri għandhom jidentifikaw bil-quddiem timijiet jew moduli ta' l-intervent fi hdan servizzi kompetenti tagħhom, b'mod partikolari s-servizzi tagħhom tal-protezzjoni ċivili jew servizzi oħra ta' emerġenza, li jistgħu jkunu disponibbli għall-intervent jew li jistgħu jkunu stabbiliti f'qasir żmien u jintbagħtu, generalment fi żmien 12-il siegħa wara t-talba għall-ghajjnuna. Għandhom iqisu li l-kompożizzjoni tat-tim jew tal-modulu tiddependi fuq it-tip ta' l-emerġenza kbira u fuq il-htigijiet partikolari ta' dik l-emerġenza.

2. L-Istati Membri għandhom jagħzlu esperti li jistgħu jiġu msejha sabiex iservu fuq il-post ta' l-emerġenza tim responsabbli għall-evalwazzjoni u/jew koordinament.

3. L-Istati Membri għandhom jaħdmu fuq bażi volontarja biex jiżviluppaw moduli, b'mod partikolari biex jissodisfaw il-htigijiet ta' intervent jew ta' appoġġ taht il-Mekkaniżmu, li:

(a) huma magħmula mir-riżorsi ta' Stat wieħed jew aktar li jipparteċipaw fil-Mekkaniżmu;

(b) huma kapaċi jwettqu hidmiet fl-oqsma ta' rispons;

(c) huma kapaċi jwettqu l-hidma tagħhom skond il-linji gwida internazzjonali rikonossuti u, għaldaqstant kapaċi:

(i) jintbagħtu b'avviż ferm qasir wara talba għal assistenza,

(ii) jaħdmu b'mod awto-suffiċjenti u awtonomu għal perijodu determinat ta' żmien jekk iċ-ċirostanzi fil-post hekk jeħtieġu;

d) huma interoperabbli ma' moduli oħra;

e) ikunu hadu taħriġ u eżerċizzji biex jissodisfaw il-htigiet ta' interoperabilita' taht a) u d);

f) tqieghdu taht l-awtorità ta' persuna li hija responsabbli għall-funzjonament tagħhom;

g) huma kapaċi jipprovdu assistenza lil korpi oħra ta' l-UE u/jew istituzzjonijiet internazzjonali, speċjalment in-NU.

4. L-Istati Membri għandhom jikkunsidraw il-possibbiltà li jipprovdu, skond ma jkun meħtieġ, appoġġ ieħor ta' l-intervent li jista' jkun disponibbli mingħand is-servizzi kompetenti, bħalma huma staff speċjalizzat u tagħmir biex jittrattaw emerġenza partikolari, u li jsejhu għall-użu ta' riżorsi li jistgħu jiġu pprovduti minn organizzazzjonijiet mhux governattivi u entitajiet rilevanti oħra.

5. L-Istati Membri li jixtiequ, jistgu, soett gar-restrizzjonijiet tas-sigurta' xierqa, jipprovdu l-informazzjoni dwar l-assi u l-kapaċitajiet militari rilevanti li jistgu jintużaw bala l-aar għala bala parti minn assistenza tal-protezzjoni ivili permezz tal-Mekkaniżmu, bal appo ta' trasport jew loistiku jew mediku.

6. L-Istati Membri għandhom jipprovdu t-tagħrif ġenerali rilevanti dwar it-timijiet, l-esperti, il-moduli u appoġġ ieħor ta' l-intervent li jissemmew fil-paragrafi 1 sa 4 ta' dan l-Artikolu fi żmien sitt xhur mill-adozzjoni ta' din id-Deċiżjoni, u minnufih jaġġornaw dan it-tagħrif meta meħtieġ, kif ukoll dwar ir-riżorsi mediċi msemmija f' punt (6) ta' l-Artikolu 5.

7. L-Istati Membri, appoġġati mill-Kummissjoni jekk jitolbu dan, għandhom jiehdu l-miżuri meħtieġa biex jiżguraw it-trasport f'waqtu ta' l-ghajjnuna tal-protezzjoni ċivili offerta.

8. L-Istati Membri għandhom jiddennominaw il-punti ta' kuntatt u jgħarrfu lill-Kummissjoni b'dan kollu.

#### Artikolu 5

Il-Kummissjoni għandha tagħmel dan li ġej:

1) tistabbilixxi u tmexxi l-MIC;

2) tistabbilixxi u tmexxi s-CECIS;

3) tikkontribwixxi għall-iżvilupp ta' sistemi ta' individwazzjoni u ta' twissija bikrija għad-diżastri kif previst fil-punt (7) ta' l-Artikolu 2;

4) tistabbilixxi l-kapaċità li torganizza u tiġbor u tibgħat kemm jista' jkun malajr, timijiet żgħar ta' esperti li jkunu responsabbli:

(a) mill-evalwazzjoni tal-htigijiet tal-protezzjoni ċivili ta' l-Istat li jkun qed jitlob l-assistenza bil-hsieb ta' l-ghajjnuna disponibbli min-naha ta' l-Istati Membri u tal-Mekkaniżmu;

(b) li jiffaċilitaw, meta jkun meħtieġ, il-koordinament tal-hidmiet ta' l-ghajjnuna tal-protezzjoni ċivili fuq il-post u jikkordinaw, meta jkun meħtieġ u xieraq, ma' l-awtoritajiet kompetenti ta' l-Istat li jitlob l-ghajjnuna;

- 5) tistabilixxi programm ta' taħriġ, bil-għan li jitjeb il-kordinament ta' l-assistenza permezz ta' intervent fil-protezzjoni ċivili billi jiġu żgurati l-kompatibbiltà u l-kumplimenarjetà bejn it-timijiet ta' l-intervent u moduli msemmija fl-Artikolu 4(1) jew, kif xieraq, appoġġi oħra ta' intervent kif stabbilit fl-Artikolu 4(4), u billi jtejbju l-kompetenza ta' l-esperti li jagħmlu l-istima msemmija fl-Artikolu 4(2). Il-programm għandu jinkludi korsijiet u eżerċizzji kongunti u sistema ta' skambju li biha individwi jistgħu jiġu ssekondati mat-timijiet fi Stati Membri oħra;
- 6) tiġbor flimkien u tikkompila fl-eventwalità ta' emerġenza kbira, it-tagħrif dwar il-kapaċitajiet ta' l-Istati Membri li jissoktaw il-produzzjoni tas-sera u tat-tilqim jew ta' riżorsi oħra mediċi meħtieġa u jzommu hażniet ta' dawn li jistgħu jsiru disponibbli għall-intervent;
- 7) tistabilixxi programm ta' taġhlimet mehuda mill-interventi li jkunu saru fil-qafas tal-Mekkaniżmu u xxerred dawn it-tagħlimiet permezz tas-sistema ta' l-informazzjoni;
- 8) tistimula u tinkoraġġixxi l-introduzzjoni u l-użu ta' teknoloġiji godda għall-fini tal-Mekkaniżmu;
- 9) tiehu l-miżuri elenkati fil-punti (8) u (9) ta' l-Artikolu 2;
- 10) tistabilixxi l-kapaċità li tipprovdi l-appoġġ loġistiku tal-bażi għall-evalwazzjoni u/jew il-koordinament ta' l-esperti;
- 11) tiehu kwalunkwe azzjoni ta' appoġġ u komplementari li tkun meħtieġa fil-qafas tal-Mekkaniżmu kif imsemmi fl-Artikolu 4 tad-Deċiżjoni 2007/162/KE, Euratom.

### KAPITOLU III

#### Ir-Reazzjoni

##### Artikolu 6

1. Fl-eventwalità ta' emerġenza kbira ġewwa l-Komunità, jew it-theddida imminenti tagħha, li tikkawża jew tkun kapaċi tikkawża effetti li jaqsmu l-fruntieri, l-Istat Membru li fih tkun grat l-emerġenza għandu, mingħajr dewmien, jinnotifika b'dan lill-Kummissjoni u lill-Istati Membri li għandhom mnejn jiġu affettwati mill-emerġenza.

L-ewwel subparagrafu ma għandux japplika meta l-obbligu tan-notifika jkun diġà gie indirizzat taħt il-leġislazzjoni rilevanti tal-Komunità Ewropea jew tal-Komunità Ewropea ta' l-Enerġija Atomika jew ftehim internazzjonali eżistenti.

2. Fl-eventwalità ta' emerġenza kbira ġewwa l-Komunità, jew it-theddida imminenti tagħha, li jista' jkollha l-konsegwenza li wiehed jew aktar mill-Istati Membri jsejjah/jsejhu għall-ghaj-nuna, l-Istat Membru li fih tkun grat l-emerġenza għandu, mingħajr dewmien, jinnotifika b'dan lill-Kummissjoni, meta tkun tista' tiġi anticipata talba għall-ghaj-nuna permezz ta' l-

MIC, biex il-Kummissjoni, kif ikun floku, tkun tista' tinforma lill-Istati Membri l-oħra u thaddem is-servizzi kompetenti tagħha.

3. In-notifiki msemmija fil-paragrafu 1 u 2 għandhom isiru permezz tas-CECIS, kif ikun floku.

##### Artikolu 7

1. Meta tinqala' emerġenza kbira ġewwa l-Komunità, l-Istat Membru jista' jitlob l-ghaj-nuna permezz ta' l-MIC jew inkella direttament mill-Istati Membri l-oħra. It-talba għandha tkun speċifika kemm jista' jkun.

2. Fil-każ ta' talba għall-ghaj-nuna permezz ta' l-MIC, il-Kummissjoni għandha, mal-wasla ta' talba bħal din, kif xieraq u mingħajr dewmien:

(a) tibgħat it-talba lill-punti tal-kuntatt ta' l-Istati Membri l-oħra,

(b) tiffacilita l-mobilizzazzjoni tat-timijiet, ta' l-esperti, tal-moduli u ta' l-appoġġi l-oħra għall-intervent,

(ċ) tiġbor it-tagħrif invalidat dwar l-emerġenza u xxerrdu ma' l-Istati Membri.

3. Kull Stat Membru li lillu tkun indirizzata talba għall-ghaj-nuna għandu minnufih jistabilixxi jekk ikunx f'pożizzjoni li jagħti l-ghaj-nuna mitluba, u jgħarraf lill-Istat Membru li jkun qiegħed jitlobha b'dan, jew permezz tal-MIC jew direttament, filwaqt li jindika l-ambitu u l-kondizzjonijiet dwar kull ghaj-nuna li jkun jista' jagħti. Jekk Stat Membru jinforma direttament lill-Istat Membru li jkun qed jagħmel it-talba, għandu jgħarraf ukoll lill-MIC b'dan kollu. Il-MIC għandu jzomm lill-Istati Membri infurmati.

4. L-Istat Membru li jkun qiegħed jagħmel it-talba għandu jkun responsabbli li jidderiegi l-interventi ta' ghaj-nuna. L-awtoritajiet ta' l-Istat Membru li jagħmel it-talba għandhom jistabilixxu linji ta' gwida u, jekk meħtieġ, jiddefinixxu l-limiti tal-kompiti fdati f'idejn it-timijiet ta' l-intervent jew moduli. Id-dettalji tat-twettiq ta' daww il-hidmiet għandhom jithallew għall-persuna inkarigata mahtura mill-Istat Membru li jkun qiegħed jagħti l-ghaj-nuna.

5. Meta l-Istat Membru li jagħmel it-talba jitlob lit-timijiet ta' l-intervent sabiex jidderiegu l-intervent f'ismu, it-timijiet ipprovvduti mill-Istati Membri u mill-Komunità għandhom jagħmlu hilithom sabiex jikkoordinaw l-operazzjonijiet tagħhom.

6. Meta jintbagħtu timijiet responsabbli għall-evalwazzjoni u/jew il-koordinament, għandhom jiffacilitaw il-koordinament bejn it-timijiet ta' l-intervent u jikkoordinaw ma' l-awtoritajiet kompetenti ta' l-Istat Membru li jagħmel it-talba.



## Artikolu 8

1. Fl-eventwalità tas-sehh ta' emerġenza kbira barra l-Komunità, l-Artikolu 7 jista' wkoll, fuq talba, jiġi applikat rigward interventi tal-protezzjoni ċivili barra mill-Komunità.

Dawn l-interventi jistgħu jew jiġu kondotti bhala intervent awtonomu ta' għajna jew bhala kontribut għall-intervent immexxi minn organizzazzjoni internazzjonali.

L-ambitu ta' l-arranġamenti ta' koordinament li jinsabu f'dan l-Artikolu għandu jinkludi biss assistenza li tghaddi mill-Mekkanizmu.

Il-miżuri mehuda skond dan l-Artikolu għandhom ikunu mingħajr preġudizzju għall-miżuri adottati taht it-Titolu V tat-Trattat dwar l-Unjoni Ewropea.

2. Meta l-għajna tal-protezzjoni ċivili kif imsemmi fil-paragrafu 1 tingħata b'reazzjoni għal talba mqas permezz ta' l-MIC, l-Istat Membru li jkollu fidejha il-Presidenza tal-Kunsill ta' l-Unjoni Ewropea (il-Presidenza) għandu jiżgura l-koordinament generali ta' l-interventi ta' l-għajna tal-protezzjoni ċivili filwaqt li jirrispetta r-rwol ta' koordinament operattiv tal-Kummissjoni kif imnizzel fil-paragrafu 4.

3. Rigward il-koordinament politiku u strateġiku, il-Presidenza għandha b'mod partikolari:

- (a) tevalwa l-adeqwatezza ta' l-użu possibbli tal-Mekkanizmu bhala għodda biex jiffacilita u jappoġġa l-ġestjoni ta' krizi;
- (b) fejn iqis dan mehtieg, jistabbilixxi relazzjonijiet mal-pajjiż terz milqut fil-livell politiku u jikkoordina ma' dak il-pajjiż fl-istadji kollha ta' l-emerġenza rigward il-qafas politiku u strateġiku generali ta' l-intervent ta' għajna.

Fejn dan ikun floku, il-Presidenza tista' titlob lil Stat Membru iehor biex jiehu fidejha ir-responsabbiltà, għal kollox jew parzjalment, għall-koordinament politiku u strateġiku, jew jitlob lill-Kummissjoni biex tappoġġa dak il-koordinament.

4. Il-koordinament operattiv għandu jitwettaq mill-Kummissjoni f'kooperazzjoni mill-qrib mal-Presidenza fil-qafas tal-koordinament politiku u strateġiku msemmi fil-paragrafu 3. Il-koordinament operattiv għandu jkun magħmul mill-attivitajiet li ġejjin kif xieraq:

- (a) iż-żamma ta' djalogu kontinwu mal-punti ta' kuntatt ta' l-Istati Membri sabiex jiġi żgurat kontribut Ewropew għall-

protezzjoni ċivili effettiv u koerenti permezz tal-Mekkanizmu għall-isforz globali ta' għajna, b'mod partikolari:

- (i) li l-Istati Membri jiġu infurmati mingħajr dewmien bit-talbiet intieri għall-għajna,
- (ii) li jintbagħtu fil-post timijiet ta' evalwazzjoni u/jew koordinament biex iwettqu evalwazzjoni tas-sitwazzjoni u l-htigijiet u/jew jiffacilitaw il-koordinament operattiv fil-post ta' l-għajna li tghaddi mill-Mekkanizmu,
- (iii) li jiġu stabbiliti evalwazzjonijiet tal-htigijiet f'kooperazzjoni ma' timijiet ta' evalwazzjoni u/jew koordinament u atturi oħra, inklużi servizzi oħra ta' l-UE,
- (iv) li jiġu kondivizi evalwazzjonijiet u analiżi rilevanti ma' l-atturi kollha rilevanti,
- (v) li tiġi pprovduta deskrizzjoni ġenerali ta' l-għajna li qed tiġi offruta mill-Istati Membri u permezz ta' sorsi oħra,
- (vi) li jingħata parir dwar it-tip ta' għajna mehtiega sabiex jiġi żgurat li l-għajna tal-protezzjoni ċivili pprovduta tkun konsistenti ma' l-evalwazzjoni tal-htigijiet,
- (vii) li tingħata għajna biex tingħeleb kull diffikultà Prattika fl-ghoti ta' għajna f'żoni bhat-transitu u d-dwana;
- (b) il-koordinament mal-pajjiż terz milqut dwar dettalji tekniċi bhall-htigijiet preċiżi għall-għajna, l-aċċettazzjoni ta' offerti u l-arranġamenti Prattici biex tiġi rċevuta u distribwita lokalment l-għajna;
- (c) il-koordinament u l-kooperazzjoni ma' l-Uffiċju tan-Nazzjonijiet Uniti għall-Koordinament ta' l-Affarijiet Umanitarji (UNOCHA) meta din tkun prezenti u ma' atturi rilevanti oħra li jikkontribwixxu għall-isforz globali ta' għajna sabiex jiġu massimizzati s-sinergiji, jifittxu l-komplementarjetajiet u jiġu evitati duplikazzjoni u vojti;
- (d) il-koordinament ma' l-atturi rilevanti kollha, b'mod partikolari fil-fażi ta' għeluq ta' l-intervent ta' għajna taht il-Mekkanizmu, biex tiġi ffacilitata konsenja bla xkiel.

- 5. Fejn xieraq, il-Kummissjoni tista', fuq bażi ta' każ b'każ, twettaq kompiti operattivi addizzjonali bil-qbil tal-Presidenza.

6. Il-Kummissjoni tista', f'kooperazzjoni mill-qrib mal-Presidenza, tahtar it-timijiet ta' evalwazzjoni u/jew ta' koordinament msemmija fil-paragrafu 4 (a) (ii). It-timijiet għandhom ikunu magħmula minn esperti u mexxej tat-tim pprovdut mill-Istati Membri fuq bażi ta' każ b'każ. Il-Kummissjoni għandha tagħzel l-esperti u l-mexxej għal dan it-tim abbażi tal-kwalifiki u l-esperjenza tagħhom, inkluż il-livell tat-taħriġ dwar il-Mekkanizmu mwettaq, l-esperjenza preċedenti ta' missjonijiet taht il-Mekkanizmu u hidma oħra ta' għajjnuna internazzjonali. L-għażla għandha tkun ibbażata wkoll fuq kriterji oħra, inklużi l-kapaċitajiet lingwistiċi, sabiex tiżgura li t-tim fl-intier tiegħu jkollu disponibbli l-kapaċitajiet meħtieġa għas-sitwazzjoni speċifika.

Il-MIC għandu jzomm kuntatt mill-qrib mat-timijiet ta' evalwazzjoni u/jew ta' koordinament u jipprovdihom appoġġ u gwida.

7. Il-Presidenza u l-Kummissjoni għandhom jiżguraw kooperazzjoni mill-qrib u jzommu djalogo kontinwu fl-istadi kollha ta' l-emerġenza dwar l-intervent.

Il-koordinament operattiv għandu jkun integrat bis-shiħ mal-koordinament globali pprovdut mill-UNOCHA, meta dawn ikunu preżenti, u għandu jirrispetta r-rwol ta' mexxej tagħhom.

Il-koordinament permezz tal-Mekkanizmu ma jaffettwax la l-kuntatti bilaterali bejn l-Istati Membri parteċipanti u l-pajjiż milqut, u lanqas il-kooperazzjoni bejn l-Istati Membri u n-Nazzjonijiet Uniti. Tali kuntatti bilaterali jistgħu wkoll jintużaw biex isir kontribut għall-koordinament permezz tal-Mekkanizmu.

Għandhom jitfittxu sinerġiji u komplementarjetajiet ma' strumenti oħra ta' l-Unjoni jew tal-Komunità. B'mod partikolari, il-Kummissjoni għandha tiżgura l-komplementarjetà u l-koerenza ta' l-azzjonijiet taht il-Mekkanizmu u l-azzjonijiet iffianzjati taht ir-Regolament (KE) Nru 1257/96.

Fl-eventwalità ta' emerġenza kbira barra mill-Komunità, l-użu possibbli ta' assi u kapaċitajiet militari disponibbli biex jappoġġaw il-protezzjoni ċivili għandu jkun konsistenti mal-prinċipji tal-Linji Gwida rilevanti tan-NU.

8. Ir-rwoli ta' koordinament tal-Presidenza u tal-Kummissjoni msemmija f'dan l-Artikolu m'għandhomx jaffettwaw il-kompetenzi u r-responsabbiltà ta' l-Istati Membri għat-timijiet, il-moduli u appoġġ ieħor tagħhom, inklużi assi u kapaċitajiet militari. B'mod partikolari, il-koordinament mill-Presidenza u l-Kummissjoni m'għandhomx jinvolvu l-ghoti ta' ordnijiet lit-timijiet, il-moduli u assi u kapaċitajiet oħra ta' l-Istati Membri, li għandhom jiġu insedjati fuq bażi volontarja skond il-koordinament fil-livell ta' kwartieri generali u fil-post.

9. Sabiex ikun jista' jseħh il-koordinament imsemmi hawn fuq u biex jiġi żgurat kontribut komprensiv għall-isforz globali ta' għajjnuna:

(a) l-Istati Membri kollha li jipprovdu l-għajjnuna tal-protezzjoni ċivili kif imsemmi fil-paragrafu 1 b'reazzjoni għal talba mqassma permezz ta' l-MIC għandhom iżommu lill-MIC infurmat bis-shiħ bl-attivitajiet tagħhom, u

(b) it-timijiet u l-moduli ta' l-Istati Membri fil-post li qed jippartecipaw fl-intervent permezz tal-Mekkanizmu għandhom jikkoordinaw mill-qrib mat-timijiet ta' koordinament u/jew ta' evalwazzjoni tal-MIC fil-post.

#### Artikolu 9

Il-Kummissjoni tista' tappoġġa u tikkomplementa l-għajjnuna tal-protezzjoni ċivili mogħtija mill-Istati Membri fil-kuntest tal-Mekkanizmu billi jiehdu l-miżuri elenkati fl-punti (8) u (9) ta' l-Artikolu 2.

### KAPITOLU IV

#### Id-Dispożizzjonijiet Finali

##### Artikolu 10

Il-partecipazzjoni fil-Mekkanizmu għandha tkun miftuħa għall-pajjiżi kandidati.

Pajjiżi terzi oħra, kif ukoll organizzazzjonijiet internazzjonali jew reġjonali jistgħu jikkooperaw fattivitajiet taht dan il-Mekkanizmu, meta l-ftehim bejn dawn il-pajjiżi terzi jew l-organizzazzjonijiet u l-Komunità jkunu jippermettu dan.

##### Artikolu 11

Għall-finijiet ta' l-applikazzjoni ta' din id-Deciżjoni, l-Istati Membri għandhom jahtru l-awtoritajiet kompetenti u jgħarrfu lill-Kummissjoni b'dan.

##### Artikolu 12

Il-Kummissjoni għandha, skond il-proċeduri stabbiliti fl-Artikolu 13 (2), tistabbilixxi regoli ta' l-implimentazzjoni b'mod partikolari rigward il-materji li ġejjin:

1) ir-riżorsi disponibbli għall-intervent ta' għajjnuna, kif jipprovdi l-Artikolu 3;

2) l-MIC, kif jipprovdi l-punt (5) ta' l-Artikolu 2;

3) is-CECIS, kif previst fil-punt (6) ta' l-Artikolu 2;

- 4) it-timijiet responsabbli għall-evalwazzjoni u/jew il-koordinament, kif previst fil-punt (4) ta' l-Artikolu 2 inklużi l-kriterji għall-għażla ta' l-esperti;
- 5) il-programm tat-taħriġ, kif jipprovdi l-punt (2) ta' l-Artikolu 2;
- 6) il-moduli kif previst fl-Artikolu 4 (3),
- 7) is-sistemi ta' individwazzjoni u ta' twissija bikrija kif previst fil-punt (3) ta' l-Artikolu 5,
- 8) it-tagħrif dwar ir-riżorsi mediċi, kif jipprovdi il-punt (6) ta' l-Artikolu 5;
- 9) l-interventi ġewwa l-Komunità, kif jipprovdi l-Artikolu 7 kif ukoll l-interventi barra mill-Komunità jipprovdi l-Artikolu 8.

#### *Artikolu 13*

1. Il-Kummissjoni għandha tkun assistita mill-kumitat stabbilit fl-Artikolu 13 tad-Deċiżjoni 2007/162/KE, Euratom.
2. Fejn issir referenza għal dan il-paragrafu, l-Artikoli 5 u 7 tad-Deċiżjoni 1999/468/KE għandhom japplikaw.

Il-perjodu stabbilit fl-Artikolu 5(6) tad-Deċiżjoni 1999/468/KE għandu jiġi ffissat għal tliet xhur.

#### *Artikolu 14*

Il-Kummissjoni għandha tivvaluta l-applikazzjoni ta' din id-Deċiżjoni kull tliet snin mid-data tan-notifika tagħha u tibghat il-konklużjonijiet ta' din il-valutazzjoni lill-Parlament Ewropew u lill-Kunsill.

Mal-konklużjonijiet għandhom jintbagħtu, jekk dan ikun floku, proposti għal emendi għal din id-Deċiżjoni.

#### *Artikolu 15*

Id-Deċiżjoni 2001/792/KE, Euratom għandha tkun imhassra.

Referenzi għad-Deċiżjoni mhassra għandhom jiġu mifhuma bhala referenzi għal din id-Deċiżjoni u għandhom jinqraw f'konformità mat-tabella ta' korrelazzjoni fl-Anness.

#### *Artikolu 16*

Din id-Deċiżjoni hija indirizzata lill-Istati Membri.

Magħmul fi Brussell, 8 ta' Novembru 2007.

*Għall-Kunsill*

*Il-President*

R. PEREIRA

## ANNEX II

## Tabella ta' korrelazzjoni

Id-Deciżjoni tal-Kunsill 2001/792/KE, Euratom	Din id-Deciżjoni
Artikolu 1 (1)	Artikolu 1 (1)
Artikolu 1.2, l-ewwel sentenza	Artikolu 1 (2), l-ewwel u t-tieni subparagrafu
Artikolu 1 (2), it-tielet subparagrafu	Premessa 4, it-tieni sentenza
Artikolu 1 (3), is-sentenza introduttorja	Artikolu 2, is-sentenza introduttorja
Artikolu 1 (3), l-ewwel inċiż	Artikolu 2 punt (1)
Artikolu 1 (3), it-tieni inċiż	Artikolu 2 punt (2)
Artikolu 1 (3), it-tielet inċiż	Artikolu 2 punt (3)
Artikolu 1 (3), ir-raba' inċiż	Artikolu 2 punt (4)
Artikolu 1 (3), il-ħames inċiż	Artikolu 2 punt (5)
Artikolu 1 (3), is-sitt inċiż	Artikolu 2 punt (6)
—	Artikolu 2 punt (7)
—	Artikolu 2 punt (8)
—	Artikolu 2 punt (9)
—	Artikolu 2 punt (10)
Artikolu 1 (3), is-seba' inċiż	Artikolu 2 punt (11)
—	Artikolu 3
Artikolu 2 (1)	Artikolu 6 (1) u (2)
Artikolu 2 (2)	Artikolu 6 (3)
Artikolu 3, frażi introduttorja	—
Artikolu 3, punt (a)	Artikolu 4 (1)
Artikolu 3 punt (b)	Artikolu 4 (2)
—	Artikolu 4 (3)
Artikolu 3 punt (c)	Artikolu 4 (4)
Artikolu 3 punt (d)	Artikolu 4 (5)
—	Artikolu 4 (6)
—	Artikolu 4 (7)
Artikolu 3 punt (e)	Artikolu 4 (8) u Artikolu 11
Artikolu 4 punt (a)	Artikolu 5 punt (1)
Artikolu 4 punt (b)	Artikolu 5 punt (2)
—	Artikolu 5 punt (3)
Artikolu 4 punt (c)	Artikolu 5 punt (4)
Artikolu 4 punt (d)	Artikolu 5 punt (5)
Artikolu 4 punt (e)	Artikolu 5 punt (6)

Id-Deciżjoni tal-Kunsill 2001/792/KE, Euratom	Din id-Deciżjoni
Artikolu 4 punt (f)	Artikolu 5 punt (7)
Artikolu 4 punt (g)	Artikolu 5 punt (8)
Artikolu 4 punt (h)	Artikolu 5 punt (9)
—	Artikolu 5 punt (10)
—	Artikolu 5 punt (11)
Artikolu 5 (1)	Artikolu 7 (1) u (2)
Artikolu 5 (2)	Artikolu 7.1
Artikolu 5 (3)	Artikolu 7.2
Artikolu 5 (4)	Artikolu 7.3
Artikolu 5 (5)	Artikolu 7.4
Artikolu 6, l-ewwel subparagrafu	Artikolu 8.1
Artikolu 6, it-tieni subparagrafu	Artikoli 8.2, sa 8.9
—	Artikolu 9
Artikolu 7	Artikolu 10, l-ewwel subparagrafu
—	Artikolu 10, it-tieni subparagrafu
Artikolu 8 (1)	—
Artikolu 8 (2), sentenza tal-bidu	Artikolu 12, sentenza tal-bidu
Artikolu 8 (2)(a)	Artikolu 12 punt (1)
Artikolu 8 (2)(b)	Artikolu 12 punt (2)
Artikolu 8 (2)(c)	Artikolu 12 punt (3)
Artikolu 8 (2)(d)	Artikolu 12 punt (4)
Artikolu 8 (2)(e)	Artikolu 12 punt (5)
—	Artikolu 12 punt (6)
—	Artikolu 12 punt (7)
Artikolu 8 (2)(f)	Artikolu 12 punt (8)
Artikolu 8 (2)(g)	Artikolu 12 punt (9)
Artikolu 9 (1)	Artikolu 13 (1)
Artikolu 9 (2)	—
Artikolu 9 (3)	Artikolu 13 (2)
Artikolu 9 (4)	
Artikolu 10	Artikolu 14
—	Artikolu 15
Artikolu 11	—
Artikolu 12	Artikolu 16

## DEĊIŻJONI TAL-KUNSILL

tas-26 ta' Novembru 2007

**li temenda d-Deciżjoni 2003/17/KE dwar l-ekwivalenza ta' l-ispezzjonijiet fuq il-post imwettqa fil-pajjiżi terzi fuq l-uċuh tar-raba' li jipproduċu ż-żerriegħa u dwar l-ekwivalenza taż-żerriegħa prodotta fil-pajjiżi terzi**

(Test b'relevanza għaž-ŻEE)

(2007/780/KE)

IL-KUNSILL ta' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra d-Direttiva tal-Kunsill 66/401/KEE ta' l-14 ta' Ġunju 1966 dwar it-tqegħid fis-suq ta' żerriegħa ta' pjanti ta' l-għalf<sup>(1)</sup>, u b'mod partikolari l-Artikolu (16)1 tagħha,Wara li kkunsidra d-Direttiva tal-Kunsill 66/402/KEE ta' l-14 ta' Ġunju 1966 dwar il-marketing taż-żerriegħa tal-ġwież<sup>(2)</sup>, u b'mod partikolari l-Artikolu 16(1) tagħha,Wara li kkunsidra d-Direttiva tal-Kunsill 2002/54/KE tat-13 ta' Ġunju 2002 dwar il-bejgħ fis-suq ta' żerriegħa tal-pitravi<sup>(3)</sup>, u b'mod partikolari l-Artikolu 23(1) tagħha,Wara li kkunsidrat id-Direttiva tal-Kunsill 2002/57/KE tat-13 ta' Ġunju 2002 fuq il-marketing taż-żerriegħa ta' pjanti taż-żejt u tal-fibra<sup>(4)</sup>, u b'mod partikolari l-Artikolu 20(1) tagħha,

Wara li kkunsidra l-proposta mill-Kummissjoni,

Billi:

- (1) Id-Deciżjoni tal-Kunsill 2003/17/KE tas-16 ta' Diċembru 2002<sup>(5)</sup> tipprowdi li għal perjodu limitat taż-żmien, l-ispezzjonijiet imwettqa f'ċerti pajjiżi terzi fuq uċuh tar-raba' għall-produzzjoni taż-żerriegħa ta' ċerti speċijiet jiġu kkunsidrati bħala ekwivalenti għall-ispezzjonijiet fuq il-post imwettqa skond il-leġiżlazzjoni Komunitarja u li ż-żerriegħa ta' ċerti speċijiet prodotti f'dawn il-pajjiżi tiġi kkunsidrata bħala ekwivalenti għaž-żerriegħa prodotta skond il-leġiżlazzjoni Komunitarja.

- (2) Jidher li dawk l-ispezzjonijiet fuq il-post għadhom jagħtu l-istess garanziji bħal dawk imwettqa mill-Istati Membri. Dawn l-ispezzjonijiet fuq il-post għandhom għalhekk ikomplu jitqiesu bħala ekwivalenti.

- (3) Billi d-Deciżjoni 2003/17/KE tiskadi fil-31 ta' Diċembru 2007, il-perjodu li għalih hija rikonoxxuta l-ekwivalenza skond dik id-Deciżjoni għandu jiġi estiż. Jidher mixtieq li dan il-perjodu jiġi limitat għal hames snin.

- (4) Id-Deciżjoni 2003/17/KE għandha għalhekk tiġi emendata kif meħtieġ.

ADOTTA DIN ID-DEĊIŻJONI:

## Artikolu 1

Fl-Artikolu 6 tad-Deciżjoni 2003/17/KE, "il-31 ta' Diċembru 2007" hija sostitwita bi "il-31 ta' Diċembru 2012".

## Artikolu 2

Din id-Deciżjoni hija indirizzata lill-Istati Membri.

Magħmula fi Brussell, 26 ta' Novembru 2007.

Għall-Kunsill  
Il-President  
J. SILVA

(1) ĠU L 125, 11.7.1966, p. 2298/66. Id-Direttiva kif emendata l-aħħar bid-Direttiva 2004/117/KE (ĠU L 14, 18.1.2005, p. 18).

(2) ĠU L 125, 11.7.1966, p. 2309/66. Id-Direttiva kif emendata l-aħħar mid-Direttiva tal-Kummissjoni 2006/55/KE (ĠU L 159, 13.6.2006, p. 13).

(3) ĠU L 193, 20.7.2002, p. 12. Id-Direttiva kif emendata l-aħħar mid-Direttiva 2004/117/KE.

(4) ĠU L 193, 20.7.2002, p. 74. Id-Direttiva kif emendata l-aħħar mid-Direttiva 2004/117/KE.

(5) ĠU L 8, 14.1.2003, p. 10. Id-Deciżjoni kif emendata l-aħħar mir-Regolament (KE) Nru 1791/2006 (ĠU L 363, 20.12.2006, p. 1).

# KUMMISSJONI

## DEĊIŻJONI TAL-KUMMISSJONI

tal-21 ta' Awwissu 2007

li tiddikjara li konċentrazzjoni hija kompatibbli mas-suq komuni u mat-thaddim tal-Ftehim taż-ŻEE

(Każ COMP/M.4523 – Travelport/Worldspan)

(notifikata taht id-dokument numru C(2007) 3938)

(It-test bl-Ingliż biss huwa awtentiku)

(Test b'relevanza ghaż-ŻEE)

(2007/781/KE)

Fil-21 ta' Awwissu 2007, il-Kummissjoni adottat Deċiżjoni f'każ ta' amalgamazzjoni skond ir-Regolament tal-Kunsill (KE) Nru 139/2004 ta' l-20 ta' Jannar 2004 dwar il-kontroll ta' konċentrazzjonijiet bejn impriżi, u b'mod partikolari l-Artikolu 8(1) ta' dak ir-Regolament<sup>(1)</sup>. Verżjoni mhux kunfidenzjali tad-deċiżjoni shiha tinstab fil-lingwa awtentika tal-każ u fil-lingwi ta' ħidma tal-Kummissjoni fuq is-sit web tad-Direttorat-Ġenerali għall-Kompetizzjoni, fl-indirizz li ġej:  
[http://ec.europa.eu/comm/competition/index\\_mt.html](http://ec.europa.eu/comm/competition/index_mt.html)

### I. SOMMARJU

- (1) Travelport LLC, kumpanija sussidjarja tal-Grupp Blackstone ("Blackstone", l-Istati Uniti ta' l-Amerika), topera lil Galileo – sistema globali ta' distribuzzjoni ("GDS") u lil Gulliver's Travel Associates. Barra minn hekk, Travelport topera numru ta' aġenziji ta' l-ivvjaġġar online u ta' websites dwar il-vjaġġi, li jinkludu lil ebookers, Orbitz, Cheaptickets, Octopus Travel, HotelClub u RatesToGo.
- (2) Worldspan Technologies Inc. ("Worldspan") tipprowdi servizzi ta' distribuzzjoni ta' l-ivvjaġġar permezz ta' Worldspan GDS. Il-kumpanija tiffoka fuq l-ghoti ta' servizzi GDS lil aġenziji ta' l-ivvjaġġar online u dan l-aħhar anki lil aġenziji ta' l-ivvjaġġar tradizzjonali, primarjament fis-settur tad-divertiment. Barra minn hekk, Worldspan tipprowdi servizzi ta' l-IT lil-linji ta' l-ajru (eż. sistemi interni ta' prenotazzjoni u servizzi ta' teknoloġija ta' l-operazzjonijiet tat-titjiriet).
- (3) Skond l-operazzjoni, ibbażata fuq referenza skond l-Artikolu 4(5) tar-Regolament tal-Kunsill (KE) Nru 139/2004 ("ir-Regolament dwar l-Ghaqdiet") Travelport qed takkwista, fit-tifsira ta' l-Artikolu 3(1)(b) tar-Regolament dwar l-Ghaqdiet, il-kontroll shih fuq Worldspan permezz tax-xiri ta' l-ishma.
- (4) L-investigazzjoni tas-suq li għamlet il-Kummissjoni żvelat li l-konċentrazzjoni proposta mhu se taghti lok għall-ebda thassib dwar il-kompetizzjoni li minhabba fiha l-kompetizzjoni effettiva fis-Suq Komuni jew f'parti sostanzjali minnu tkun imfixkla b'mod sinifikanti.

### II. MEMORANDUM TA' SPJEGAZZJONI

#### II.1. Is-Suq tal-Prodotti Rilevanti u d-Definizzjonijiet Possibbli ta' Suq Alternattiv

- (5) F'każi preċedenti, il-Kummissjoni ddefinit GDS bħala għodda pprovduta lill-aġenziji ta' l-ivvjaġġar ("TAs") sabiex ikunu jistgħu jiksbu informazzjoni u jagħmlu prenotazzjonijiet relatati mal-fornituri tas-servizzi ta' l-ivvjaġġar ("TSPs"), jiġifieri, il-linji ta' l-ajru, il-lukandi u d-ditti tal-kiri tal-karozzi, li min-naha tagħhom jipprovdu lill-GDS b'data dwar il-prodotti li jipprovdu.
- (6) Is-suq tal-prodotti li ġie affetwat minn din it-tranzazzjoni ġie definit fid-Deċiżjoni bħala s-suq għas-servizzi elettronici tad-distribuzzjoni ta' l-ivvjaġġar permezz ta' GDS. Dan is-suq għandu żewġ lati, b'żewġ kategoriji separati ta' klijenti. Il-fornituri tal-GDSs jagħmluha ta' intermedjarji, fejn fuq in-naha l-wahda jhallu lit-TSPs (eqreb tal-punt ta' produzzjoni mill-fornitur tal-GDSs) iqassmu l-kontenut tal-vjaġġi tagħhom lit-TAs u fl-aħhar mill-aħhar lill-konsumaturi aħharija u fuq in-naha l-oħra, it-TAs (eqreb tal-punt ta' bejgħ mill-fornitur tal-GDSs) li jkollhom aċċess u jipprenotaw il-kontenut tal-vjaġġi għall-konsumaturi aħharija. L-investigazzjoni approfondita kkonfermat dawn il-karatteristiċi tas-suq tal-prodotti.
- (7) Il-Kummissjoni vvalutat jekk – kif iddikjarat il-parti li għamlet in-notifika – is-suq rilevanti tal-prodotti jikkonsistix mhux biss mill-fornituri tal-GDSs infushom imma anki minn teknoloġiji alternattivi li permezz tagħhom il-fornituri tal-GDSs jistgħu jinqabzu u l-użu tagħhom jiġi evitat. Dawn l-alternattivi huma (i.) magni tar-riċerka dwar magni tar-riċerka (*meta search engines*), (ii.) links diretti, (iii.) dawkl li jissejhu "Operaturi Godda tal-GDSs" ("GDS New Entrants" – "GNEs") u (iv.) s-"supplier.com" (is-siti tal-fornituri).

<sup>(1)</sup> ĠU L 24, 29.1.2004, p. 1.

- (8) L-inkluzjoni ta' l-ewwel tieta fis-suq rilevanti tal-prodotti mhux qed jiġi diskuss f'din id-Deciżjoni, peress li l-investigazzjoni approfondita wriet biċ-ċar li dawn jew mhumix sostituti reali tal-GDSs, jew li l-preżenza u/jew l-impatt tagħhom fiż-ŻEE huma ferm limitati. Sabiex ikun iddeterminat jekk is-servizzi pprovduti permezz tas-*“supplier.com”* humix sostitwibbli għas-servizzi tal-GDSs u humix parti mill-istess suq tal-prodotti, twettqet valutazzjoni kumplessa li tkopri ż-żewġ lati tas-suq.
- (9) Fuq in-naħa eqreb tal-punt ta' produzzjoni tas-suq, is-*“supplier.com”* jippermettu li t-TSPs inaqqsu b'mod sinifikanti l-ispejjeż ta' distribuzzjoni medji u marginali tagħhom, peress li fl-aħħar mill-aħħar jiffrankaw il-hlas tal-prenotazzjoni mitluba mill-GDS kif ukoll il-kummissjoni possibbli fuq il-prenotazzjoni li tithallas mit-TA li tkun qed tagħmel il-prenotazzjoni tal-GDS.
- (10) B'hekk, il-linji ta' l-ajru konvenzjonali jkunu jistgħu jikkompetu aħjar mat-Trasportaturi *Low Cost* (“LCCs”), li l-kanal ewlieni tagħhom huwa s-*“supplier.com”*. Inċentiv addizzjonali għat-TSPs sabiex jippromwovu s-*“supplier.com”* huwa l-fatt li x-xiri b'paragun bejn it-TSPs mill-utent aħhari isir aktar diffiċli peress li jkollhom jiġu konsultati siti web individwali. Dan jispjega parzjalment it-tkabbir tas-*“supplier.com”* f'dawn l-aħħar snin. Skond id-*data* ta' l-IATA, fl-2005, bejn wiehed u iehor 25 % tal-prenotazzjonijiet kollha ta' l-akbar 20 linja ta' l-ajru fiż-ŻEE kienu prenotazzjonijiet diretti (meta pparagunati ma' l-20 % ta' l-2004 u mas-16 % ta' l-2003).
- (11) L-investigazzjoni approfondita wriet li l-firxa sakemm it-TSPs ikunu jistgħu jcaqilqu l-prenotazzjonijiet 'il bogħod mill-fornituri tal-GDSs lejn is-*“supplier.com”* tagħhom tvarja b'mod konsiderevoli, skond il-mudell kummerċjali magħżul mit-TSP. Hija wkoll dipendenti mid-daqs u mill-profil ta' mgħiba tal-baži tal-konsumatur aħhari, li sa ċertu punt hija “dipendenti” (*captive*) mid-distribuzzjoni tal-kontenut tal-vjaġġi permezz ta' GDS.
- (12) Fuq in-naħa eqreb tal-punt ta' bejgħ, meta jipprenotaw permezz ta' GDS, it-TAS jirċievu pagamenti ta' inċentiv sostanzjali mill-fornituri tal-GDSs imma anki kummissjonijiet fuq il-prenotazzjonijiet possibbli mhallsa mit-TSPs. Dan id-dhul se jintilef jekk it-TAS jipprenotaw permezz ta' *“supplier.com”*. Sabiex ikun hemm kumpens għal dan it-telf ta' dhul, ikun meħtieġ li t-TAS jitolbu l-hlas ta' servizz minghand l-utent aħhari (li min-naħa tiegħu jagħti lill-utent aħhari l-inċentiv li jipprenota l-biljetti tiegħu permezz ta' *“supplier.com”* minflok permezz tat-TA, biex b'hekk jitnaqqas aktar id-dhul tat-TA). Għalhekk, fid-Deciżjoni, il-Kummissjoni tikkonkludi li t-TAS għandhom inċentivi qawwija sabiex ikomplu jużaw GDS u ma jissostitwux il-prenotazzjonijiet permezz ta' GDS bi prenotazzjonijiet permezz tas-*“supplier.com”*. L-investigazzjoni approfondita tal-Kummissjoni kkonfermat ukoll li t-TAS iqisu li l-użu tas-*“supplier.com”* huwa diffiċli u m'għandux il-versatilità ta' paragunabbiltà ta' l-inventarji u tal-prezzijiet li joffru l-GDSs.
- (13) Meta jitqies li s-sostituzzjoni eqreb tal-punt ta' produzzjoni hija biss wahda parzjali, fejn thalli volumi sostanzjali ta' prenotazzjonijiet ta' TSPs “dipendenti” fuq il-fornituri tal-GDSs u l-fatt li s-sostituzzjoni eqreb tal-punt ta' bejgħ hija ferm limitata, id-Deciżjoni tikkonkludi li s-*“supplier.com”* m'għandhomx ikunu inkluzi fis-suq rilevanti tal-prodotti fejn il-fornituri tal-GDSs ikunu attivi.
- (14) Id-Deciżjoni madankollu tirrikonoxxi li l-assorbiment rapidu tas-*“supplier.com”* għandu impatt fuq il-kundizzjonijiet kompetittivi fis-suq għas-servizzi tal-GDSs u tillimita l-impingħiba fis-suq tad-ditti amalgamati.

## II.2. Is-Swieq Ġeografici Rilevanti

- (15) Id-Deciżjoni tiddefinixxi d-delineazzjoni tas-swieq ġeografici tan-naħa eqreb tal-punt ta' produzzjoni bhala li hija mifruxa maż-ŻEE kollha. Il-ftehimiet globali bejn it-TSPs u l-GDSs normalment jinkludu skemi separati ta' pprezzar regionali għaž-ŻEE, għall-Istati Uniti u għal partijiet ohra tad-dinja. Il-hlasijiet ta' prenotazzjoni li johorġu t-TSPs għal prenotazzjoni magħmula f'GDS huma sostanzjalment oghla fiż-ŻEE milli fl-Istati Uniti. Barra minn hekk, is-suq taż-ŻEE huwa regolat mill-Kodiċi ta' Kondotta ta' l-UE, filwaqt li s-suq ta' l-Istati Uniti kien deregolat fl-2006. Fl-aħħarnett, l-ishma tas-suq tal-fornituri tal-GDSs ivarjaw sostanzjalment skond ir-reġjun u l-pajjiż ikkonċernat. Għalhekk, fid-Deciżjoni, il-Kummissjoni tikkonkludi li l-kundizzjonijiet kompetittivi fiż-ŻEE u fl-Istati Uniti huma ferm differenti.
- (16) Id-Deciżjoni tiddefinixxi n-naħa eqreb tal-punt ta' bejgħ tas-suq bhala ta' ambitu nazzjonali, peress li l-ishma tas-suq tal-fornituri tal-GDSs ivarjaw b'mod sinifikanti bejn l-Istati Membri. Dan huwa skond id-deciżjonijiet preċedenti tal-Kummissjoni u jiġi kkonfermat mill-investigazzjoni tas-suq. Kważi t-TAS kollha – hafna drabi anki t-TAS *online* – għadhom attivi f'pajjiż wiehed biss, bl-eċċezzjoni ta' ftit TAS li għandhom attivitajiet pan-Ewropej (jew dinjija). Il-hlasijiet ta' abbonament li jhallsu t-TAS sabiex jużaw GDS u l-hlasijiet ta' inċentiv li jirċievu jvarjaw ukoll minn pajjiż għall-iehor fiż-ŻEE. Barra minn hekk, Amadeus u Galileo stabbilew punti nazzjonali ta' bejgħ u ta' servizz fi kważi l-Istati Membri taż-ŻEE kollha, sabiex is-swieq speċifiċi nazzjonali jinqadew aħjar.

## II.3. Il-Valutazzjoni Kompetittiva tat-teoriji ta' dannu

### II.3.1. It-teoriji ta' dannu

- (17) Fid-deciżjoni tagħha tat-3 ta' Mejju 2007, il-Kummissjoni sabet li l-konċentrazzjoni notifikata qajmet dubji serji dwar il-kompatibbiltà tagħha mas-suq komuni u mal-funzjonament tal-Ftehim taż-ŻEE. Għaldaqstant, il-Kummissjoni tat bidu għal proċeduri skond l-Artikolu 6(1)(c) tar-Regolament dwar l-Għaqdiet.



(18) Fid-Deċizzjoni ta' l-Artikolu 6(1)(c) tressaq l-argument li l-amalgamazzjoni, teoretikament, setgħet twassal għal effetti mhux ikkoordinati kif ukoll għal effetti ikkoordinati. Rigward l-effetti mhux ikkoordinati, il-Kummissjoni identifikat tliet teoriji ta' dannu li qieset bhala *prima facie* plawsibbli. Barra milli ġie vvalutat ir-riskju għall-effetti koordinati, il-Kummissjoni ffokat l-investigazzjoni approfondita tagħha ta' l-effetti mhux ikkoordinati fuq il-valutazzjoni ta' jekk:

(i) l-amalgamazzjoni thallix li l-partijiet jużaw il-pożizzjoni qawwija tagħhom fis-suq eqreb tal-punt ta' bejgħ fil-konfront tat-TAs sabiex iżidu l-prezzijiet meta pparagunati mat-TSPs li jinsabu eqreb tal-punt ta' produzzjoni ("effetti vertikali minn suq għall-iehor");

(ii) l-amalgamazzjoni teliminax lil Worldspan bhala l-allegat "*pricing Maverick*" u għalhekk twassal għal żjidiel fil-prezzijiet wara l-amalgamazzjoni;

(iii) l-amalgamazzjoni thallix lill-partijiet jesplojtaw is-setgħa tas-suq ta' wara l-amalgamazzjoni tagħhom fil-konfront tat-TAs fl-Istati Membri fejn Galileo/Worldspan għandhom hafna ishma tas-suq.

### II.3.2. L-effetti vertikali minn suq għall-iehor ("*multi-homing*" vs "*single-homing*")

(19) Matul l-istadju inizjali ta' l-investigazzjoni, kien hemm thassib li Galileo/Worldspan tkun tista' tagħmel lieva fuq is-setgħa tas-suq ta' wara l-amalgamazzjoni tagħha fil-konfront tat-TAs f'numru ta' swieq nazzjonali eqreb tal-punt ta' bejgħ sabiex issahhah is-setgħa ta' negozjar tagħha b'relazzjoni għat-TSPs li joperaw fis-suq taż-ŻEE eqreb tal-punt ta' produzzjoni. Din il-possibbiltà li ssir lieva fuq is-setgħa tas-suq tista' tissegħja "effett vertikali minn suq għall-iehor". Effett ta' din ix-xorta jista' jiġi deskritt kif ġej.

(20) Wara l-amalgamazzjoni, Galileo/Worldspan għandha tikseb ishma kbar tas-suq b'żjidiel sinifikanti fuq in-naha eqreb tal-punt ta' bejgħ tas-suq fl-Irlanda, fir-Renju Unit, fl-Italja, fl-Olanda u fil-Belġju (ara t-taqsimha dwar in-naha eqreb tal-punt ta' bejgħ tas-suq t'aktar 'l isfel).

(21) Jekk TSP ikollu interess partikolari biex ikollu netwerk ta' distribuzzjoni estensiv fi Stat Membru fejn id-ditta amalgamata jkollha netwerk wiesha ta' TAs, Galileo/Worldspan possibbilment jistgħu jagħmlu lieva fuq is-sehem tas-suq eqreb tal-punt ta' bejgħ fdak l-Istat Membru sabiex jinkisbu konċessjonijiet mingħand it-TSP meta jinnegozjaw ftehim dinji. Fi kliem ieħor, il-pożizzjoni ta'

negozjar tad-ditta amalgamata fil-konformt tat-TSPs tista' tirriżulta fsetgħa tas-suq akbar milli s-sehem tas-suq eqreb tal-punt ta' produzzjoni ta' Galileo/Worldspan [20-30 %] fiż-ŻEE jissuggerixxi. Din is-setgħa ta' negozjar possibbilment tista' thalli li l-entità kombinata żżid il-prezzijiet b'mod unilaterali wara l-amalgamazzjoni.

(22) Is-suq għas-servizzi tal-GDSs huwa karatterizzat minn pjattaforma li tiffaccja l-"*multi-homing*" fuq in-naha l-waħda u s-"*single-homing*" fuq in-naha l-oħra. It-TSPs ġeneralment jużaw il-"*multi-homing*", peress li jkollhom iqassmu l-kontenut tagħhom permezz ta' l-erba' GDSs kollha sabiex jiksbu l-kopertura mixtieqa tas-suq, billi l-parti l-kbira tat-TAs jużaw is-"*single-homing*", peress li GDS wiehed huwa biżżejjed fil-parti l-kbira tal-każi biex jipprovdihom bil-kontenut tat-TSPs meħtieġ.

(23) Sakemm it-TAs jużaw is-"*single-homing*", il-fornituri tal-GDSs ikollhom access esklussiv għat-TAs li jappartjenu lin-netwerks tat-TAs rispettivi tagħhom. Kull fornitur tal-GDSs għalhekk għandu certu grad ta' setgħa ta' monopolju b'relazzjoni għat-TSPs li jeħtieġ li jilqu t-TAs esklussivament konnessi ma' GDS waħda. Din is-setgħa ta' monopolju tippermetti li l-fornitur tal-GDSs jitlob prezzijiet oghla mingħand it-TSPs. Dawn il-"kirjiet ta' monopolju" estratti mit-TSPs sa certu punt jintużaw sabiex ikunu koperti l-incentivi finanzjarji mogħtija lit-TAs.

(24) Madankollu, il-Kummissjoni sabet li l-interazzjoni ta' negozjar bejn il-fornituri u l-klijenti tal-GDSs fuq iż-żewġ naħat tas-suq bdiet tinbidel. Dan l-aħhar, it-TSPs u t-TAs ziedu s-saħħa ta' negozjar relattivament għall-fornituri tal-GDSs. Dawn il-bidliet fis-setgħa relattiva ta' negozjar jirriżultaw minn (i.) konsolidament fost it-TAs, (ii.) l-introduzzjoni ta' prenotazzjonijiet diretti permezz tas-"*supplier.com*", u (iii.) hlasijiet żejda imposti mit-TSPs.

(25) Minbarra t-theddida sabiex jinżamm lura l-kontenut ta' l-ivvjaġġar permezz tas-"*supplier.com*", it-TSPs żvilppaw għodda addizzjonali sabiex jagħmlu pressjoni fuq il-GDSs. Billi japplikaw, jew jheddu li japplikaw, hlasijiet żejda fuq it-TAs, it-TSPs jistgħu jinfluwenzaw l-użu ta' GDS speċifika u jġieghluha tittlef volumi favur jew is-"*supplier.com*" jew GDS oħra.

### L-impatt ta' l-amalgamazzjoni

(26) It-tnaqqis fin-numru ta' fornituri tal-GDSs mhux probabbli li se jwassal għal żjidiel fil-prezzijiet minhabba l-"effetti vertikali minn suq għall-iehor" tas-suq għar-raġunijiet li ġejjin.

- (27) Fuq in-naħa tat-TSPs, l-investigazzjoni approfondita tikkonferma li t-TSPs kapaċi jgħieghlu lill-fornituri tal-GDSs ibaxxu l-prezzijiet tagħhom jekk dawn jagħtuhom il-kontenut sħiħ, jew alternattivament, sabiex jevitaw il-ħlasijiet żejda li jiġu applikati fuq it-TAs b'kuntratt magħhom. B'mod partikolari l-linji ta' l-ajru żviluppaw numru ta' għodod ta' negozjar (speċjalment, imma mhux biss, is-*"supplier.com"*) fejn dawn ikunu jistgħu jzommu parti miż-żejjed tagħhom fin-negozjati mal-fornituri tal-GDSs. Anki f'sitwazzjoni fejn ikun hemm tliet fornituri tal-GDSs, l-ebda wiehed minnhom mhu se jkun jista' jzid il-prezzijiet għaliex it-TSPs se jzommu setgħa ta' negozjar b'saħħitha biżżejjed, ibbażata fuq (i.) il-kapaċità li jidderieġu l-prenotazzjonijiet lejn is-siti web tas-*"supplier.com"*, (ii.) il-ħlasijiet żejda imposti fuq it-TAs, (iii.) ir-rikonximent tal-marka fis-suq/swieq domestiku/domestiċi, u (iv.) il-possibbiltà li jkunu żviluppanti għodod godda ta' negozjar fil-gejjieni. Għalhekk, fid-Deċiżjoni, il-Kummissjoni tikkonkludi li tnaqqis fin-numru ta' fornituri tal-GDSs minn erbgħa għal tlieta ma jzidx il-probabbiltà ta' żjiediet unilaterali fil-prezzijiet minħabba "effetti vertikali minn suq għall-ieħor".
- (28) Din il-konklużjoni tapplika wkoll għat-TSPs l-oħra, bħall-kumpaniji tal-kiri tal-karozzi u d-ditti tal-lukandi.
- (29) Fuq in-naħa tat-TAs, numru biżżejjed ta' pjattaformi tal-GDSs se jibqgħu għad-dispożizzjoni tat-TAs u l-ispejjeż tal-bidla mhumiex ostaklu insormontabbli sabiex jintgħażel fornitur tal-GDSs iehor. Il-fatt li l-fornituri tal-GDSs jeħtieġ li jgħolqu u jzommu netwerk biżżejjed wies' ta' TAs sabiex jiġġeneraw domanda fuq in-naħa tat-TSPs, thalli lit-TAs f'pożizzjoni ta' negozjar favorevoli fil-konfront tal-fornituri tal-GDS anki wara l-eliminazzjoni ta' wiehed minnhom.

- (30) Fid-Deċiżjoni, il-Kummissjoni tikkonkludi li dawn l-elementi (is-setgħa effettiva ta' negozjar tat-TSPs u l-iżvilupp li għaddej jew possibbli ta' għodod addizzjonali ta' negozjar) huma biżżejjed sabiex jopponu l-effett potenzjalment detrientali ta' l-amalgamazzjoni f'termini tat-tnaqqis minn erbgħa għal tliet fornituri tal-GDSs kif ukoll l-okkorrenza potenzjali ta' l-effetti vertikali minn suq għall-ieħor.

### Il.3.3. It-telf ta' Worldspan bħala "entità indipendenti ta' l-ipprezzar"

- (31) Teorija oħra ta' dannu li giet investigata mill-Kummissjoni għandha x'taqsam ma' Worldspan li tagħmilha ta' "entità indipendenti ta' l-ipprezzar" fiż-ŻEE, billi titlob prezzijiet aktar baxxi mill-kompetituri tagħha (Galileo, Sabre u Amadeus). Matul l-investigazzjoni tas-suq, intwera thassib li, wara t-telf ta' kompetizzjoni bejn id-ditti li qed jamalgamaw, il-prezzijiet ta' Worldspan għandhom jiżdiedu u jiġu allinjati ma' daww mitluba minn Galileo.

- (32) L-investigazzjoni approfondita tal-Kummissjoni, madankollu, turi li din it-teorija ta' dannu ma tistax tiġi sostnuta. Sabiex ikun konkluż li l-amalgamazzjoni probabbilment twassal għal żjiediet sinifikanti fil-prezzijiet ta' wara l-amalgamazzjoni min-naħa ta' Worldspan, ikollu jintwera li l-prezzijiet ta' Worldspan qabel l-amalgamazzjoni huma ferm aktar baxxi minn daww tal-kompetituri tagħha, b'mod partikolari Galileo, u li l-partijiet li qed jamalgamaw ikollhom l-inċentivi u l-hila li jzidu l-prezzijiet ta' Worldspan ta' wara l-amalgamazzjoni.

### Il.3.3.1. Worldspan mhix qed titlob prezzijiet aktar baxxi

- (33) Il-parti li għamlet in-notifika ressqet paragun tat-tipi l-aktar bażiċi ta' prenotazzjoni għall-2006 tal-partijiet li qed jamalgamaw: l-*"Active Net Segment"* ta' Galileo mal-*"Full Service"* ta' Worldspan. Dan juri li l-prezz elenkat ta' Worldspan huwa effettivament [...] mill-prezz elenkat ta' Galileo għal [...] tipi ta' alternattivi ta' prenotazzjoni għall-*"Full Service"*. Barra minn hekk, jekk il-prezzijiet ta' Worldspan għal kull kategorija ta' prenotazzjoni jiġu mgħobbija (bil-komponenti ta' medja ta' fatturi) bħala medja tul il-prenotazzjonijiet kollha skond il-piż relattiv ta' kull waħda mill-erba' kategoriji ta' pprezzar ta' Worldspan taht il-livell ta' funzjonalità tal-*"Full Service"* tagħha, bir-riżultat ikun ta' USD [...], filwaqt li l-prezz ta' l-*Active Net Segment* ta' Galileo għall-2006 huwa ta' USD [...].
- (34) Għalhekk, fid-Deċiżjoni, il-Kummissjoni tikkonkludi li fil-parti l-kbira tal-każi Worldspan mhix il-GDS bl-inqas prezzijiet għat-TSPs. Generalment, dejjem hemm alternattiva orhos minn Worldspan preżenti fis-suq.

### Il.3.3.2. Worldspan tilfet sehem tas-suq

- (35) Raġuni oħra, għaliex, skond il-parti li għamlet in-notifika, Worldspan ma tikkwalifikax bħala entità indipendenti ta' l-ipprezzar, hija minħabba li l-politika ta' pprezzar allegatament baxx tagħha ma ppermettietx li Worldspan tespandi b'mod aggressiv il-preżenza tagħha fis-suq. Il-parti li għamlet in-notifika qed targumenta li, anzi, bħala l-iżgħar GDS fiż-ŻEE għal aktar minn hames snin, is-sehem tas-suq ta' Worldspan fiż-ŻEE ma wera l-ebda sinjal ta' tkabbir.
- (36) L-evoluzzjoni tas-sehem tas-suq ta' Worldspan bejn l-2003 u l-2006 turi tnaqqis b'[0-5 %] fis-suq eqreb tal-punt ta' produzzjoni (iż-ŻEE). B'relazzjoni għas-suq eqreb tal-punt ta' bejgħ, l-ishma tas-suq ta' Worldspan baqgħu relattivmanet stabbli, b'żjiediet/tnaqqis medji annwali ta' bejn wiehed u iehor [0-5 %] jew inqas, bl-eċċezzjoni ta' l-Ungerija, fejn it-tkabbir sar bejn l-2004 u l-2005. Bil-kontra ta' dak li wiehed jistenna minn kumpanija li qed jiġi allegat li hija entità indipendenti, l-ishma tas-suq ta' Worldspan ma jurux sinjali generali ta' tkabbir.

(37) Fl-ahharnett, skond il-parti li ghamlet in-notifika, Worldspan ma tistax titqies bhala entità indipendenti ta' l-ipprezzar fiż-ŻEE, peress li hija tiehu l-prezzijiet u mhux tiffissa l-prezzijiet. Il-parti li ghamlet in-notifika tirreferi, fost l-oħrajn, għall-fatt li l-GDSs l-oħra kienu l-ewwel fiż-ŻEE li kkonkludew ftehimiet ta' kontenut shih ma' hamsa mill-linji ta' l-ajru ewlenin taż-ŻEE. Dan gie kkonfermat mill-investigazzjoni approfondita.

#### II.3.3.3. Galileo/Worldspan mhumiex l-eqreb kompetituri ta' xulxin

(38) Il-parti li ghamlet in-notifika tqis li l-ambitu għal żjiedet fil-prezzijiet mill-prezzijiet ta' Worldspan ta' wara l-amalgamazzjoni tnaqqas aktar mill-fatt li Galileo u Worldspan mhumiex l-eqreb kompetituri ta' xulxin fis-suq taż-ŻEE.

(39) L-investigazzjoni approfondita kkonfermat li Galileo generalment titqies mit-TSPs bhala aktar b'sahhitha fil-vjaġġi korporattivi, filwaqt li Worldspan titqies li hija aktar b'sahhitha fil-vjaġġi ta' divertimenti u fit-TAs online. Eqreb tal-punt ta' bejgħ, il-maġġoranza kbira tat-TAs iqisu lil Amadeus bhala l-eqreb kompetitriċi kemm ta' Galileo kif ukoll ta' Worldspan.

#### II.3.3.4. Mhemm l-ebda inċentiv biex Worldspan iżżid il-prezzijiet tagħha wara l-amalgamazzjoni u tallinjahom mal-prezzijiet ta' Galileo

(40) Il-fatt li l-partijiet li qed jamalgamaw mhumiex l-eqreb kompetituri ta' xulxin inaqas l-inċentivi biex il-partijiet iżidu l-prezzijiet ta' Worldspan ta' wara l-amalgamazzjoni. Barra minn hekk, il-marġnijiet li qed jonqsu ta' qabel l-amalgamazzjoni tal-partijiet jindikaw li l-ambitu għal prezzijiet oghla ta' wara l-amalgamazzjoni huwa limitat.

(41) Il-probabbiltà ta' prezzijiet oghla ta' wara l-amalgamazzjoni eqreb tal-punt ta' produzzjoni hija mnaqsa ulterjorment mill-fatt li żjieda fil-prezzijiet ta' din ix-xorta iġġiegħel lit-TSPs biex potenzjalment jirtiraw il-kontenut mill-GDS ta' Worldspan jew it-TSPs jimponu hlasijiet żejda fuq it-TAs li jużaw lil Worldspan.

(42) Fil-qosor, l-investigazzjoni approfondita tal-Kummissjoni turi li mhemmx biżżejjed evidenza sabiex jiġi konkluz li Worldspan titlob prezzijiet aktar baxxi mill-kompetituri tagħha u li tagħmilha ta' entità indipendenti ta' l-ipprezzar ("price Maverick"). Għaldaqstant, id-Deċizjoni tikkonkludi li mhux probabbli li t-tranzazzjoni twassal għal żjieda fil-prezzijiet ta' Worldspan.

#### II.3.4. Ishma tas-suq ferm kbar tal-partijiet fuq in-naħa eqreb tal-punt ta' bejgħ tas-suq

(43) Rigward in-naħa eqreb tal-punt ta' bejgħ tas-suq, it-tranzazzjoni għandha twassal għal livell għoli ta' sehem fis-

suq (aktar minn 40 %) f'sitt Stati Membri, b'żjiedet sinifikanti. F'dawn is-sitt Stati Membri, s-sehem fis-suq fl-2006 ivarja minn [40-50 %] sa [70-80 %].

Stat Membru	Galileo	Worldspan	Sehem ikkombinat fis-suq ikkombinat
Il-Belġju	[20-30]	[10-20]	[40-50]
L-Ungerija	[20-30]	[20-30]	[50-60]
L-Irlanda	[50-60]	[10-20]	[70-80]
L-Italja	[40-50]	[0-10]	[40-50]
L-Olanda	[30-40]	[20-30]	[50-60]
Ir-Renju Unit	[40-50]	[10-20]	[50-60]

(44) Id-daqs tal-livell għoli ta' ishma tas-suq ikkombinati f'dawn is-sitt Stati Membri potenzjalment jista' jippermetti li l-partijiet iġibu rwieħhom b'mod indipendenti mill-kompetituri u mill-klijenti tagħhom wara l-amalgamazzjoni u jesplojtaw ir-relazzjoni kummerċjali li għandhom mat-TAs.

(45) Madankollu, l-investigazzjoni approfondita turi li l-amalgamazzjoni mhux se tippermetti li d-ditti amalgamati jeżerċitaw setgħa tas-suq fuq it-TAs f'dawk is-swieq nazzjonali fejn it-tranzazzjoni se twassal għal livell għoli ta' ishma tas-suq kongunti.

#### II.3.4.1. It-tendenza 'l isfel tas-sehem tas-suq ta' Galileo

(46) Il-parti li ghamlet in-notifika qed targumenta li Galileo tilfet sehem sinifikanti tas-suq f'kull wieħed mill-Istati Membri fejn tradizzjonalment kellha sehem importanti, minhabba rabtiet storiċi mat-trasportaturi nazzjonali.

(47) It-tnaqqis fl-ishma tas-suq ta' Galileo, skond il-parti li ghamlet in-notifika, turi li s-sehem tas-suq 'il fuq mill-medja ta' Galileo ma jirriflettix is-setgħa fis-suq. Mhux probabbli li t-tranzazzjoni se ddawwar it-tendenza 'l isfel fis-sehem tas-suq ta' Galileo, speċjalment meta jitqies ir-rwol marginali ta' Worldspan fuq il-livell taż-ŻEE u n-nuqqas ta' hila dokumentata tagħha biex, matul is-snin, ittejjeb il-pożizzjoni tas-suq tagħha fuq is-suq taż-ŻEE.

(48) It-tendenza fl-ishma tas-suq ta' Galileo kif ukoll ir-rwol marginali li għandha Worldspan fuq il-livell taż-ŻEE ġew ikkonfermati mill-investigazzjoni approfondita.

(49) Ġeneralment, it-TAs huma riċeventi netti peress li jirċievu aktar incentivi finanzjarji mill-GDSs milli jhallu fi hlasijiet ta' abbonament lill-GDSs. Il-hlasijiet ta' incentivi żdiedu b'mod konsistenti tul l-aħħar hames snin, inkluż f'dawk l-Istati Membri fejn il-partijiet għandhom livell għoli ta' ishma tas-suq (aktar minn 40 %). L-investigazzjoni approfondita wriet li matul il-perjodu 2003/2006, id-dhul tat-TAs ġeneralment żdied filwaqt li l-evoluzzjoni tal-marġnijiet grossi tagħhom kienet pożittiva.

(50) Dan l-iżvilupp juri l-importanza tat-TAs għall-GDSs u jirrifletti l-fehma ġenerali fost il-partecipanti fl-investigazzjoni approfondita li l-kompetizzjoni bejn il-GDSs fis-suq eqreb tal-punt ta' bejgħ hija b'saħħitha.

#### II.3.4.2. L-ispejjeż tal-bidla

(51) Raġuni addizzjonali għaliex mhux probabbli li t-tranzazzjoni tirriżulta f'żjiedet fil-prezzijiet fis-suq eqreb tal-punt ta' bejgħ hija relatata mal-fatt, kif ġie kkonfermat mill-investigazzjoni approfondita, li l-ispejjeż tal-bidla mhumiex ostakli insormontabbli għall-bidla.

(52) Ghalkemm il-kwantifikazzjoni ta' l-ispejjeż tal-bidla hi diffiċli, kemm f'termini ta' żmien kif ukoll ta' taħriġ meħtieġa, kif ukoll f'termini finanzjarji, mill-investigazzjoni approfondita wiehed jista' jasal għal xi konklużjonijiet ġenerali. It-TAs żgħar jeħtieġu ġimgha waħda jew diversi ġimghat biex jaqilbu minn GDS għal oħra; il-ħtiġiet tat-taħriġ mhumiex sinifikanti u l-produttività tagħhom ma tiġix affetwata negattivament mill-bidla. Madankollu, it-TAs il-kbar jikkalkulaw li ż-żmien meħtieġ sabiex jagħmlu l-bidla huwa bejn wiehed u iehor ta' 12-il xahar bi spiża finanzjarja sinifikanti (aktar minn EUR 1 miljun). Barra minn hekk, il-ħtiġiet f'termini ta' taħriġ huma akbar. F'każi partikolari (eż. minhabba l-aspetti tekniċi tal-bidla), l-ispiża finanzjarja kif ukoll iż-żmien meħtieġa jistgħu jkunu saħansitra akbar.

(53) Filwaqt l-investigazzjoni approfondita kkonfermat li jeżistu fil-fatt spejjeż minhabba l-bidla, uriet ukoll li, fl-imghoddi, dawn ma tellfux milli jkun hemm bidla sinifikanti. Fil-perjodu bejn l-2003 u l-2006, diversi TAs qalbu minn Galileo għal Amadeus. Minbarra dan, Worldspan tilfet tnejn mill-klijenti ewlenin tagħha f'dan il-perjodu, [...] u [...].

(54) Anki jekk hemm spiża tal-bidla, jidher li mhux probabbli li t-tranzazzjoni għandha twassal għal preokkupazzjonijiet dwar il-kompetizzjoni minhabba l-livell għoli ta' sehem kombinat tas-suq, eqreb tal-punt ta' bejgħ tal-partijiet. Dan huwa minhabba (i.) l-evoluzzjoni negattiva ta' l-ishma kongunti tas-suq tal-partijiet, (ii.) il-kompetizzjoni qawwija bejn il-GDSs, anki fuq is-swieq nazzjonali fejn għandhom livell għoli ta' ishma tas-suq eqreb tal-punt ta' bejgħ, kif intwera miż-żjieda tul iż-żmien f'incentivi mħallsa lit-TAs fi swieq nazzjonali ta' din ix-xorta, u (iii.) il-fehmiet ġeneralment pożittivi tat-TAs dwar l-amalgamazzjoni li huma bbażati fuq il-konvinzjoni tagħhom li l-amalgamazzjoni se tohloq alternattiva b'saħħitha għal Amadeus.

(55) Għalhekk, fid-Deciżjoni, il-Kummissjoni tikkonkludi li mhux probabbli li jinholqu effetti mhux ikkoordinati minhabba l-amalgamazzjoni fejn għandhom x'jaqsmu s-swieq eqreb tal-punt ta' bejgħ.

#### II.3.5. L-effetti ikkoordinati

(56) Barra minn hekk, l-investigazzjoni approfondita analizzat ulterjorment il-possibbiltà ta' effetti ikkoordinati kemm fuq in-naħa eqreb tal-punt ta' produzzjoni kif ukoll fuq in-naħa eqreb tal-punt ta' bejgħ tas-suq tal-GDSs.

#### II.3.5.1. Eqreb tal-punt ta' produzzjoni

##### Jintlaħqu t-termini ta' koordinazzjoni

(57) Ġeneralment, anqas ma l-ambjent ekonomiku ikun kumpless, u aktar ma jkun stabbli, aktar ikun faċli biex il-kumpaniji jilhqqu fehim komuni dwar it-termini ta' koordinazzjoni. F'dan il-kuntest, domanda volatili, tkabbir intern sostanzjali minn uhud mid-ditti fis-suq jew dhul frekwenti minn ditti ġodda jista' jindika li s-sitwazzjoni mhix biżżejjed stabbli biex ikun hemm probabbiltà ta' koordinazzjoni.

(58) Ghalkemm matul l-aħħar hames snin ma kien hemm l-ebda dhul sinifikanti fis-suq tal-GDSs, l-evoluzzjoni fl-ishma tas-suq ta' l-aħħar hames snin tikkonferma li l-ambjent ekonomiku fejn jikkompetu l-GDSs fiż-ŻEE kien suġġett għal bidla konsiderevoli.

(59) Barra minn hekk, it-tkabbir tas-"supplier.coms" matul l-aħħar hames snin għandha titqies bħala fattur destabilizzanti sabiex jintlaħqu termini ta' koordinazzjoni fis-suq tal-GDSs. L-investigazzjoni tas-suq ikkonfermat ukoll li l-parti l-kbira tal-linji ta' l-ajru jipprevedu aktar tkabbir fil-bejgħ dirett tagħhom permezz tas-"supplier.com". Għall-kumpaniji tal-kiri tal-karozzi u għal-lukandi, id-distribuzzjoni tal-kontenut ta' l-ivvjaġġar permezz ta' GDS jirrappreżenta parti relattivament żgħira mill-prenotazzjonijiet tagħhom.

(60) Anki jekk iċ-ċirkostanzi msemmija aktar 'il fuq ma jeskludux għal kollox il-possibbiltà li jintlaħqu termini ta' koordinazzjoni bejn it-tliet GDSs li jifdal fis-suq eqreb tal-punt ta' produzzjoni, fid-Deciżjoni, il-Kummissjoni tikkonkludi li dawn iċ-ċirkostanzi għandhom jagħmlu koordinazzjoni ta' din ix-xorta aktar diffiċli u b'hekk improbabbli.

##### Il-monitoraġġ tad-devjazjonijiet

(61) L-unika theddida kredibbli ta' ritaljazzjoni f'waqtha u biżżejjed iżżomm lill-kumpaniji lura milli jiddevjaw mit-termini ta' koordinazzjoni. Dan jeħtieġ li s-swieq ikunu biżżejjed trasparenti sabiex il-kumpaniji li jkunu qed jikkordinaw jkunu jistgħu jimmonitorjaw biżżejjed biex jaraw jekk il-kumpaniji jkunux qed jiddevjaw.

(62) Ghalkemm is-servizzi offruti minn GDS huma ta' natura pjuttost omogenea, l-istruttura ta' l-ipprezzar u l-offerti tal-prodotti tal-GDSs kollha huma kumplessi. Bhalissa, fiż-ŻEE, il-GDSs japplikaw tipi differenti ta' ftehimiet b'mod parallel, jiġifieri Ftehimiet Partecipattivi tat-Trasportaturi ("PCAs") standard u ftehimiet ta' kontenut shif, xi drabi komplementati minn ftehimiet "opt-in" (ta' għażla). Id-differenzi fi u l-varjetà kemm ta' l-istrutturi ta' l-ipprezzar kif ukoll ta' l-offerti tal-prodotti f'dawn il-ftehimiet jagħmlu koordinazzjoni sostnuta imprattikabbli. It-trasparenza fis-suq li fadal tinaqqas aktar mill-fatt li l-GDSs jimmodifikaw l-offerti tal-prodotti u l-istrutturi tal-prezzijiet fuq bażi regolari.

(63) Ghalkemm mill-investigazzjoni tas-suq jidher li l-kuntratti bejn il-GDSs u l-kumpaniji tal-kiri tal-karozzi u l-lukandi jidheru li għandhom struttura inqas kumplessa, xorta ma jipprovdux il-livell ta' trasparenza li jagħmel il-koordinazzjoni fattibbli.

(64) Numru ta' partecipanti fl-investigazzjoni tas-suq għibdu l-attenzjoni għall-eżistenza ta' dawk li jissejhu l-klawżoli ta' "In-Nazzjon l-Aktar Iffavorit" ("MFN") fil-ftehimiet tagħhom mal-GDSs. L-użu ta' dawn il-klawżoli jista' jżid it-trasparenza fil-prezzijiet. Madankollu, kien ikkonfermat mill-investigazzjoni tas-suq, li fil-parti l-kbira tal-każi, il-klawżoli ta' MFN ikunu relatati ma' l-obbligu fuq it-TSPs li jipprovdu l-ugwaljanza fil-kontenut tal-GDSs, u għalhekk huma sempliċement rilfess ta' l-obbligi stabbiliti fil-Kodiċi ta' Kondotta.

(65) Meta jitqiesu l-karatteristiċi tas-swieq rilevanti, u b'mod partikolari, il-grad limitat ta' trasparenza, fid-Deċiżjoni, il-Kummissjoni tqis li jkun diffiċli biex it-tliet GDSs li fadal jimmonitorjaw b'mod effettiv id-devjazzjonijiet mill-imġiba kkoordinata.

#### Il-mekkanizmi ta' deterrent

(66) Il-koordinazzjoni mhix sostenibbli sakemm il-konsegwenzi tad-devjazzjoni ma jkunux biżżejjed gravi li jikkonvinċu lill-kumpaniji ta' koordinazzjoni li huwa fl-aħjar interess tagħhom li jaderixxu mat-termini tal-koordinazzjoni.

(67) Ir-ritaljazzjoni immedjata permezz tat-tnaqqis mill-GDSs ta' koordinazzjoni tal-hlasijiet mitluba minghand it-TSPs tkun ineffettiva bħala ritaljazzjoni kontra l-GDS li qed tiddevja, peress li ma tipprovokax lit-TSPs biex ibiddlu imġibithom, meta jitqies li dawn jehtiegu s-servizzi ta' l-erba' GDSs kollha.

(68) Miżura ta' ritaljazzjoni aktar realistika tkun dik li GDS toffri lil ċerti TAs importanti li jużaw is-servizzi tal-GDS li tkun iddevjat inċentivi akbar jew pagamenti diretti

f'somom f'daqqa sabiex tipprovoka bidla mill-GDS li ddevjat għal GDS differenti. Ghalkemm miżuri ta' din ix-xorta jkunu possibbli, tkun strategija li għib magħha spejjeż għolja peress li l-pagamenti ta' inċentiv offruti lit-TAs iridu jkunu biżżejjed kbar biex jipprovokaw lit-TAs halli jbiddu l-GDSs.

(69) Għalhekk fid-Deċiżjoni, il-Kummissjoni tikkonkludi li r-ritaljazzjoni permezz ta' żjieda fil-pagamenti ta' inċentiv lit-TAs wahidha ma tistax tiġi eskluża.

#### Ir-reazzjonijiet tal-barranin

(70) Biex il-koordinazzjoni tirnexxi, l-azzjonijiet tal-kumpaniji li ma jkunux qed jikkoordinaw u tal-kompetituri potenzjali, kif ukoll tal-klijenti, m'għandhomx ikunu jistgħu jipperikolaw ir-riżultat mistenni mill-koordinazzjoni.

(71) F'dan il-każ, jidher li hemm limiti kompetittivi sinifikanti fis-suq li għandhom jiddestabilizzaw kwalunkwe tentattiv għal koordinazzjoni. Dawn il-limiti, b'mod partikolari, ġejjin mill-possibbiltà li t-TSPs iżommu lura xi kontenut u jagħmlu dan il-kontenut disponibbli biss permezz ta' kanal ta' distribuzzjoni diretta bhas-"supplier.com". Barra minn hekk, il-koordinazzjoni li twassal għal żjiediet fil-prezzijiet tista' tipprovoka lit-TSPs fiż-ŻEE biex jinvestu aktar fil-iżvilupp ta' alternattivi għall-GDSs bħal GNEs u links diretti.

(72) Meta jitqiesu ċ-ċirkostanzi li ġew deskritti aktar 'il fuq u l-fatt li l-kriterji li għandhom jiġu sodisfatti sabiex jintwew effetti kkoordinati huma kumulattivi, mhux probabbli li l-amalgamazzjoni tirriżulta f'effetti kkoordinati fis-suq ta' l-UE għall-provvista tas-servizzi tal-GDSs lit-TSPs.

#### II.3.5.2. E q r e b t a l - p u n t t a' b e j g h

##### Jintlaħqu t-termini ta' koordinazzjoni

(73) Fil-prinċipju, il-kwistjoni tal-koordinazzjoni tista' tingala' fis-suq eqreb tal-punt ta' bejgħ li jkopri r-relazzjoni bejn il-GDSs u t-TAs. Is-swieq eqreb tal-punt ta' bejgħ fiż-ŻEE huma kkaratterizzati minn differenzi sinifikanti fl-ishma tas-suq bejn l-erba' GDSs fuq bażi ta' pajjiż b'pajjiż.

(74) Il-kompetizzjoni bejn il-GDSs fis-suq eqreb tal-punt ta' bejgħ hija b'sahhtija u ma turix sinjali ta' mġiba kkoordinata. Matul l-aħħar [...] snin, Galileo u Worldspan tilfu [...] ishma tas-suq lil Amadeus. Barra minn hekk, l-investigazzjoni tas-suq ikkonfermat li l-kompetizzjoni bejn il-GDSs għal kuntratti mat-TAs bhalissa hija qawwija, fatt li huwa rifliss miż-żjieda fil-pagamenti ta' inċentiv mill-GDSs lit-TAs tul l-aħħar hames snin.

- (75) Dak li ntqal aktar 'il fuq jindika li l-pożizzjonijiet fis-suq tad-ditti li qed jamalgamaw fil-parti l-kbira tas-swieq eqreb tal-punt ta' bejgh huma relattivament instabbli, ċirkostanza li għandha tikkumplika s-sitwazzjoni biex jintlahaq ftehim skond termini ta' koordinazzjoni.

#### Il-monitoraġġ tad-devjazjonijiet

- (76) It-termini u l-kundizzjonijiet tal-kuntratti tat-TAs generalment mhumiex trasparenti peress li jiġu nnegozjati individwalment bejn it-TAs u l-GDSs. Il-GDSs m'għandhom l-ebda viżibbiltà fit-termini u fil-kundizzjonijiet kumplessi offruti minn GDSs li qed jikkompetu ma' xulxin. Għalkemm jista' jkun hemm xi trasparenza fil-prezzijiet minhabba skambju possibbli ta' informazzjoni bejn it-TAs u l-GDSs fil-kuntest tan-negozjati tal-kuntratti, il-fatt li l-parti l-kbira tal-kuntratti jiġu nnegozjati individwalment jillimita b'mod sinifikanti l-grad ta' trasparenza li jista' jirriżulta minn dan. Għalhekk, il-possibbiltajiet li l-imġiba kkoordinata tkun immonitorjata b'suċċess jidhru ferm limitati, minhabba li jkun mehtieg monitoraġġ tal-livell ta' kontenut, tal-funzjonalitajiet, tas-servizzi, ta' l-ghajjnuna finanzjarja, tal-bonuses u ta' termini u kundizzjonijiet oħra li kull GDS toffri lill-aġenziji ta' l-ivvjaġġar individwali.
- (77) Meta jitqies il-grad limitat ta' trasparenza fuq in-naha eqreb tal-punt ta' bejgh tas-suq, fid-Deċizzjoni, il-Kummissjoni tikkonkludi li jkun diffiċli biex it-tliet GDSs li fadal jimmonitorjaw id-devjazjonijiet mill-imġiba kkoordinata.

#### Il-mekkaniżmi ta' deterrent

- (78) Il-mekkaniżmi ta' deterrenti li jistgħu jiġu applikati huma essenzjalment l-istess bħal dawk li ġew diskussi b'relaz-zjoni għas-suq eqreb tal-punt ta' produzzjoni.

#### Ir-reazzjonijiet tal-barranin

- (79) Fil-każ ta' mġiba kkoordinata, mhemmx wisq alternattivi immedjatament disponibbli li t-TAs jistgħu jdur għalihom. L-użu ta' "supplier.com" huwa wisq problematiku għat-TAs u l-alternattivi l-oħra għall-GDSs bhalissa mhumiex żviluppatti biżżejjed fiz-ŻEE biex jikkostitwixxu alternattivi adegwati.
- (80) Meta jitqies il-fatt li l-kriterji li jridu jiġu sodisfatti sabiex jintwerew effetti kkoordinati huma kumulattivi, fid-Deċizzjoni, il-Kummissjoni tikkonkludi li anki fin-naha eqreb tal-punt ta' bejgh tas-suq mhux probabbli li l-amalgamaz-zjoni tirriżulta f'effetti kkoordinati.

### III. KONKLUŻJONI

- (81) Fid-Deċizzjoni, il-Kummissjoni tikkonkludi li l-konċentraz-zjoni proposta mhu se tagħti lok għall-ebda thassib dwar il-kompetizzjoni li minhabba fih il-kompetizzjoni effettiva tkun imfixkla b'mod sinifikanti fis-Suq Komuni jew f'parti sostanzjali minnu. Konsegwentement, il-Kummissjoni bihsiebha tiddikjara li l-konċentrazzjoni hija kompatibbli mas-Suq Komuni u mal-Ftehim taż-ŻEE, skond l-Artikolu 8(1) tar-Regolament dwar l-Għaqdiet u l-Artikolu 57 tal-Ftehim taż-ŻEE.

## DEĊIŻJONI TAL-KUMMISSJONI

tat-30 ta' Novembru 2007

**li tapprova programmi nazzjonali annwali u multi-annwali u l-kontribuzzjoni finanzjarja mill-Komunità għall-qerda, kontroll u sorveljanza ta' ċertu mard u żoonożi fl-annimali, ipprezentati mill-Istati Membri għall-2008 u snin ta' wara.**

(notifikata taht id-dokument numru C(2007) 5776)

(2007/782/KE)

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Deciżjoni tal-Kunsill 90/424/KEE tas-26 ta' Ġunju 1990 dwar in-nefqa fil-kamp veterinarju <sup>(1)</sup>, u b' mod partikolari l-Artikolu 24(5) tagħha

Billi:

- (1) Id-Deciżjoni 90/424/KE tistipula l-proċeduri li jirregolaw il-kontribuzzjoni finanzjarja tal-Komunità lejn il-programmi għall-qerda, kontroll u monitoraġġ ta' ċertu mard u żoonożi fl-annimali.
- (2) Barra minn hekk, l-Artikolu 24(1) tad-Deciżjoni 90/424/KEE jstipula li miżura finanzjarja tal-Komunità trid tiġi introdotta għar-rimborż tan-nefqa mill-Istati Membri għall-finanzjament tal-programmi nazzjonali għall-qerda, kontroll u monitoraġġ tal-mard fl-annimali u taż-żoonożi elenkati f'din id-Deciżjoni.
- (3) Id-Deciżjoni tal-Kunsill 2006/965/KE tad-19 ta' Dicembru 2006 li temenda d-Deciżjoni 90/424/KEE dwar in-nefqa fil-qasam veterinarju <sup>(2)</sup> ssostitwit l-Artikolu 24 ta' din id-Deciżjoni b'dispożizzjoni ġdida. Bħala miżura ta' tranżizzjoni, id-Deciżjoni 2006/965/KE stipulat li l-programmi għall-lewkożi bovina enzootika u għall-marda ta' Aujeszky jistgħu jibqgħu jiġu ffinanzjati sal-31 ta' Dicembru 2010.
- (4) Id-Deciżjoni tal-Kunsill 90/638/KEE tas-27 ta' Novembru 1990 li tistabbilixxi l-kriterji tal-Komunità għall-qerda u s-sorveljanza ta' ċertu mard fl-annimali <sup>(3)</sup> tistipula li biex jiġu approvati taht il-miżuri stipulati fl-Artikolu 24(1) tad-Deciżjoni 90/424/KEE, il-programmi mibgħuta mill-Istati Membri jridu jissodisfaw l-kriterji stabbiliti fl-Annessi tad-Deciżjoni 90/638/KEE.

- (5) Ir-Regolament (KE) Nru 999/2001 tal-Parlament Ewropew u tal-Kunsill tat-22 ta' Mejju 2001 li jstipula regoli għall-prevenzjoni, il-kontroll u l-qerda ta' ċerti enċefalopatiji spongiformi trażmissibbli <sup>(4)</sup>, jstipula programmi annwali għall-qerda u s-sorveljanza ta' enċefalopatiji spongiformi trażmissibbli (TSEs, transmissible spongiform encephalopathies) fl-annimali bovini, ovini u kaprini.
- (6) Id-Direttiva tal-Kunsill 2005/94/KE <sup>(5)</sup> dwar miżuri tal-Komunità għall-kontroll ta' l-influenza fit-tjur tistipula wkoll għall-programmi ta' sorveljanza mill-Istati Membri li jridu jitwettqu fir-rigward tat-tjur u l-ghasafar salvaġġi biex isir kontribut, fost l-ohrajn, fuq il-baži ta' stimi tar-riskju aġġornati b'mod regolari, għall-għarfien dwar it-theddida li ġejja mill-ghasafar salvaġġi fir-rigward ta' xi virus ta' l-influenza li ġej mit-tjur fl-ghasafar. Dawn il-programmi annwali għas-sorveljanza, u l-finanzjament tagħhom, għandhom jiġu approvati wkoll.
- (7) Ċerti Stati Membri ressqu programmi annwali lill-Kummissjoni għall-qerda, kontroll u monitoraġġ tal-mard fl-annimali, programmi ta' kontroll li huma mmirati lejn il-prevenzjoni taż-żoonożi, u programmi annwali ta' monitoraġġ għall-qerda u l-monitoraġġ ta' ċerti TSEs li għalihom jixtiequ jirċievu kontribuzzjoni finanzjarja mill-Komunità.
- (8) Ċerti Stati Membri ssottomettew ukoll programmi multi-annwali lill-Kummissjoni għall-qerda, kontroll u monitoraġġ tal-mard fl-annimali, li għalihom jixtiequ jirċievu kontribuzzjoni finanzjarja minghand il-Komunità. L-Impenn tan-nefqa għall-programmi multi-annwali għandu jiġi adottat skond l-Artikolu 76(3) tar-Regolament tal-Kunsill (KE, Euratom) 1605/2002 tal-25 ta' Ġunju 2002 dwar ir-Regolament Finanzjarju applikabbli għall-baġit ġenerali ta' l-Unjoni Ewropea <sup>(6)</sup>. Għall-programmi multi-annwali l-ewwel impenn baġitarju għandu jsir wara l-approvazzjoni tagħhom. Kull impenn sussegwenti għandu jsir mill-Kummissjoni fuq il-baži tad-deciżjoni li tingħata kontribuzzjoni msemmija fl-Artikolu 24(5) tad-Deciżjoni 90/424/KEE.

<sup>(1)</sup> ĠU L 224, 18.8.1990, p. 19. Id-Deciżjoni kif emendata l-aħhar mir-Regolament (KE) Nru 1791/2006 (ĠU L 363, 20.12.2006, p. 1).

<sup>(2)</sup> ĠU L 397, 30.12.2006, p. 22.

<sup>(3)</sup> ĠU L 347, 12.12.1990, p. 27. Id-Deciżjoni emendata bid-Deciżjoni 92/65/KEE (ĠU L 268, 14.9.1992, p. 54).

<sup>(4)</sup> ĠU L 147, 31.5.2001, p. 1. Ir-Regolament kif emendat l-aħhar bir-Regolament tal-Kummissjoni (KE) Nru 727/2007 (ĠU L 165, 27.6.2007, p. 8).

<sup>(5)</sup> ĠU L 10, 14.1.2006, p. 16.

<sup>(6)</sup> ĠU L 248, 16.9.2002, p. 12.

- (9) Il-Kummissjoni vvalutat il-programmi annwali u multi-annwali mibghuta mill-Istati Membri kemm mil-lat veterinarju kif ukoll mil-lat finanzjarju. Dawn il-programmi nstabu konformi mal-leġislazzjoni veterinarja rilevanti tal-Komunità, u b'mod partikolari mal-kriterji stabbiliti fid-Deciżjoni 90/638/KEE.
- (10) Fid-dawl ta' l-importanza ta' dawn il-programmi għall-ksib ta' l-oġġettivi Komunitarji fil-qasam tas-saħha ta' l-annimali u tal-pubbliku, kif ukoll l-applikazzjoni obbligatorja fl-Istati Membri kollha fil-każ tal-programmi TSE u ta' l-influenza tat-tjur, huwa xieraq li tiġi ffixsata r-rata ta' kontribuzzjoni finanzjarja xierqa tal-Komunità biex tagħti rimborż għall-ispejjeż imġarrba mill-Istati Membri kkonċernati għall-miżuri li ssemew f'din id-Deciżjoni sa ammont massimu għal kull programm.
- (11) Għall-finijiet ta' maniġġjar tajjeb, użu iktar effiċjenti tal-fondi Komunitarji u t-trasparenza mtejba, huma meħtieġa wkoll li jiġu ffixsati għal kull programm, fejn huwa xieraq, ammonti massimi li għandhom jingħataw bhala rimborż lill-Istati Membri għal ċerti spejjeż, bħalma huma t-testijiet użati fl-Istati Membri u kumpens lis-sidien minhabba xi telf mit-tbiċċir jew il-qatla ta' l-annimali tagħhom.
- (12) Skond ir-Regolament tal-Kunsill (KE) Nru 1290/2005 tal-21 ta' Ġunju 2005 dwar il-finanzjament tal-politika agrikola komuni <sup>(1)</sup>, il-programmi għall-qerda u l-kontroll tal-mard ta' l-annimali jridu jiġu ffinanzjati taht il-Fond Agrikolu Ewropew ta' Garanzija. Għal raġunijiet ta' kontroll finanzjarju, għandhom japplikaw l-Artikoli 9, 36 u 37 ta' dan ir-Regolament.
- (13) Il-kontribuzzjoni finanzjarja mill-Komunità għandha tingħata soġġetta għall-kundizzjoni li l-azzjonijiet ippjanati jitwettqu b'mod effiċjenti u li l-awtoritajiet kompetenti jfornu l-informazzjoni kollha meħtieġa fil-limiti ta' żmien stabbiliti f'din id-Deciżjoni. B'mod partikolari, jidher xieraq li jintalab rapportar tekniku intermedju aktar ta' sikwit sabiex issir stima ta' l-effiċjenza ta' l-implimentazzjoni tal-programmi approvati.
- (14) Għal raġunijiet ta' effiċjenza amministrattiva l-infiq kollu pprezentat għal kontribut finanzjarju mill-Komunità għandu jkun feuro. Skond ir-Regolament tal-Kunsill (KE) Nru 1290/2005, ir-rata ta' kambju għall-infiq f'munita għajr l-euro għandha tkun l-aħħar rata ta' kambju stabbilita mill-Bank Ċentrali Ewropew qabel l-ewwel jum tax-xaħar li fih titressaq l-applikazzjoni mill-Istat Membru kkonċernat.
- (15) Il-miżuri previsti f'din id-Deciżjoni huma skond l-opinjoni tal-Kumitat Permanenti dwar il-Katina Alimentari u s-Saħha ta' l-Annimali,

ADOTTAT DIN ID-DECIŻJONI:

## KAPITOLU I

### PROGRAMMI ANNWALI

#### Artikolu 1

#### Bruċellożi bovina

1. Il-programmi għall-qerda tal-bruċellosi bovina pprezentati mill-Irlanda, Spanja, l-Italja, Ċipru, il-Portugall u r-Renju Unit huma b'dan approvati għall-perjodu mill-1 ta' Jannar 2008 sal-31 ta' Diċembru 2008.

2. Il-kontribuzzjoni finanzjarja mill-Komunità għandha tkun bir-rata ta' 50 % ta' l-ispejjeż imġarrba minn kull Stat Membru msemmi fil-paragrafu 1 għall-ispiża tat-twettiq tat-testijiet tal-laboratorju, il-kumpens lis-sidien għall-valur ta' l-annimali tagħhom maqtula soġġetti għal dawn il-programmi u x-xiri ta' doži ta' vaċċini, u ma għandhiex tkun oghla minn:

(a) EUR 1 200 000 għall-Irlanda

(b) EUR 4 400 000 għal Spanja;

(c) EUR 2 100 000 għall-Italja;

(d) EUR 153 000 għaċ-Ċipru;

(e) EUR 1 900 000 għall-Portugall;

(f) EUR 1 200 000 għar-Renju Unit.

3. L-ammonti massimi ta' l-ispejjeż li għandhom jiġu rimborżati lill-Istati Membri għall-programmi li jissemmew fil-paragrafu 1 ma għandhomx ikunu oghla minn:

(a) għat-test rose bengal EUR 0,2 għal kull test;

(b) għat-test SAT EUR 0,2 għal kull test;

(c) għat-test compliment fixation EUR 0,4 għal kull test;

(d) għal test ELISA EUR 1 għal kull test.

#### Artikolu 2

#### It-tuberkulożi bovina

1. Il-programmi għall-qerda tat-tuberkulożi bovina pprezentati mill-Estonja, Spanja, l-Italja, il-Polonja u l-Portugall huma b'dan approvati għall-perjodu mill-1 ta' Jannar 2008 sal-31 ta' Diċembru 2008.

<sup>(1)</sup> ĠU L 209, 11.8.2005, p. 1. Ir-Regolament kif emendat l-aħħar bir-Regolament (KE) Nru 378/2007(ĠU L 95, 5.4.2007, p. 1).



2. Il-kontribuzzjoni finanzjarja mill-Komunità għandha tkun bir-rata ta' 50 % ta' l-ispejjeż imġarrba minn kull Stat Membru msemmi fil-paragrafu 1 għall-ispejjeż tat-twerttiq tat-testijiet tuberculin, testijiet tal-laboratorju u l-kumpens lis-sidien għall-valur ta' l-annimali tagħhom maqtula soġġetti għal dawn il-programmi, u ma għandhiex tkun oghla minn:

- (a) EUR 24 000 għall-Estonja;
- (b) EUR 6 100 000 għal Spanja;
- (ċ) EUR 2 700 000 għall-Italja;
- (d) EUR 1 100 000 għall-Polonja;
- (e) EUR 347 000 għall-Portugall.

3. L-ammonti massimi ta' l-ispejjeż li għandhom jiġu rimborżati lill-Istati Membri għall-programmi li jissemmew fil-paragrafu 1 ma għandhomx ikunu oghla minn:

- (a) għat-test tuberkulin EUR 1 għal kull test;
- (b) għat-test gamma-interferon EUR 5 għal kull test.

#### Artikolu 3

##### **Bruċellożi ovina u kaprina**

1. Il-programmi għall-qerda tal-bruċellosi ovina u kaprina pprezentati minn Spanja, l-Italja, Ċipru u l-Portugall huma b'dan approvati għall-perjodu mill-1 ta' Jannar 2008 sal-31 ta' Diċembru 2008.

2. Il-kontribuzzjoni finanzjarja mill-Komunità għandha tkun bir-rata ta' 50 % ta' l-ispejjeż imġarrba minn kull Stat Membru msemmi fil-paragrafu 1 għax-xiri ta' vaċċini, l-ispiza tat-twerttiq tat-testijiet tal-laboratorju u l-kumpens lis-sidien għall-valur ta' l-annimali tagħhom maqtula soġġetti għal dawn il-programmi, u ma għandhiex tkun oghla minn:

- (a) EUR 5 600 000 għal Spanja;
- (b) EUR 2 800 000 għall-Italja;
- (ċ) EUR 93 000 għaċ-Ċipru;
- (d) EUR 1 100 000 għall-Portugall.

3. L-ammonti massimi ta' l-ispejjeż li għandhom jiġu rimborżati lill-Istati Membri għall-programmi li jissemmew fil-paragrafu 1 ma għandhomx ikunu oghla minn:

- (a) għat-test rose bengal EUR 0,2 għal kull test;
- (b) għat-test compliment fixation EUR 0,4 għal kull test;

#### Artikolu 4

##### **Bluetongue f'żoni endemiċi jew ta' riskju kbir**

1. Il-programmi għall-qerda u l-monitoraġġ tal-bluetongue pprezentati mill-Belġju, il-Bulgarija, il-Ġermanja, il-Greċja, Spanja, Franza, l-Italja, il-Lussemburgu, l-Olanda, l-Awstrija, il-Portugall, ir-Rumanija u s-Slovenja huma b'dan approvati għall-perjodu mill-1 ta' Jannar 2008 sal-31 ta' Diċembru 2008.

2. Il-kontribuzzjoni finanzjarja mill-Komunità għandha tkun bir-rata ta' 50 % ta' l-ispejjeż imġarrba minn kull Stat Membru msemmi fil-paragrafu 1 għall-ispiza tat-twerttiq tat-testijiet tal-laboratorju għas-sorveljanza viroloġika, seroloġika u entomoloġika u x-xiri ta' nases u vaċċini, u ma għandhiex tkun oghla minn:

- (a) EUR 377 000 għall-Belġju;
- (b) EUR 5 400 għall-Bulgarija;
- (ċ) EUR 3 100 000 għall-Ġermanja;
- (d) EUR 100 000 għall-Greċja;
- (e) EUR 4 100 000 għal Spanja;
- (f) EUR 351 000 għal Franza;
- (g) EUR 1 300 000 għall-Italja;
- (h) EUR 70 000 għal-Lussemburgu;
- (i) EUR 527 000 għall-Olanda;
- (j) EUR 245 000 għall-Awstrija;
- (k) EUR 1 004 000 għall-Portugall;
- (l) l-EUR 43 000 għar-Rumanija;
- (m) EUR 61 000 għas-Slovenja

3. L-ammont massimu ta' l-ispejjeż li għandhom jiġu rimborżati lill-Istati Membri għall-programmi li jissemmew fil-paragrafu 1 ma għandhomx ikunu oghla minn EUR 2,5 għal kull test ELISA.

#### Artikolu 5

##### **Salmonellożi (salmonella zoonotika) fil-qatgħat tat-tgħammir ta' *Gallus gallus***

1. Il-programmi għall-kontroll ta' ċerta salmonella zoonotika fil-qatgħat tat-tgħammir ta' *Gallus gallus* pprezentati mill-Belġju, il-Bulgarija, ir-Repubblika Ċeka, id-Danimarka, il-Ġermanja, il-Greċja, Spanja, Franza, l-Italja, Ċipru, il-Latvja, l-Ungerija, l-Olanda, l-Awstrija, il-Polonja, il-Portugall u s-Slovakkja huma b'dan approvati għall-perjodu mill-1 ta' Jannar 2008 sal-31 ta' Diċembru 2008.

2. Il-kontribuzzjoni finanzjarja mill-Komunità għandha tkun bir-rata ta' 50 % ta' l-ispejjeż imġarrba minn kull Stat Membru msemmi fil-paragrafu 1 għall-ispiża tat-twertiq ta' testijiet batterjoloġiċi u ta' serotipi fil-qafas tat-tehid ta' kampjuni uffiċjali, il-kumpens għas-sidien għall-valur tat-tjur maqtula, il-qerda tal-bajd u x-xiri ta' doži ta' vaċċin u ma għandhiex tkun oghla minn:

- (a) EUR 550 000 għall-Belġju;
- (b) EUR 10 000 għall-Bulgarija;
- (ċ) EUR 200 000 għar-Repubblika Ċeka;
- (d) EUR 75 000 għad-Danimarka;
- (e) EUR 600 000 għall-Ġermanja;
- (f) EUR 120 000 għall-Irlanda;
- (g) EUR 150 000 għall-Greċja;
- (h) EUR 800 000 għal Spanja;
- (i) EUR 500 000 għal Franza;
- (j) EUR 470 000 għall-Italja;
- (k) EUR 45 000 għal-Ċipru;
- (l) EUR 60 000 għal-Latvja;
- (m) EUR 400 000 għall-Ungerija;
- (n) EUR 1 300 000 għall-Olanda;
- (o) EUR 50 000 għall-Awstrija;
- (p) EUR 2 000 000 għall-Polonja;
- (q) EUR 600 000 għall-Portugall;
- (r) EUR 400 000 għar-Rumanija;
- (s) EUR 275 000 għas-Slovakkja.

3. L-ammonti massimi ta' l-ispejjeż li għandhom jiġu rimborzati lill-Istati Membri għall-programmi li jissemew fil-paragrafu 1 ma għandhomx ikunu oghla minn:

- (a) għal test batterjoloġiku (kultivazzjoni) EUR 5,0 għal kull test;
- (b) għax-xiri ta' doża waħda ta' vaċċin EUR 0,05 għal kull doża;
- (ċ) għas-serotipar ta' l-iżolati rilevanti tas-Salmonella spp. EUR 20,0 għal kull test.

#### Artikolu 6

#### Salmonelloži (salmonella zoonotika) fil-qatgħat li jbidu ta' *Gallus gallus*

1. Il-programmi għall-kontroll ta' ċerta salmonella zoonotika fil-qatgħat li jbidu ta' *Gallus gallus* pprezentati mill-Belġju, il-Bulgarija, ir-Repubblika Ċeka, il-Ġermanja, l-Estonja, il-Greċja, Spanja, Franza, l-Italja, Ċipru, il-Latvja, il-Lussemburgu, l-Ungerija, l-Olanda, l-Awstrija, il-Polonja, il-Portugall, ir-Rumanija, is-Slovakkja u r-Renju Unit huma b'dan approvati għall-perjodu mill-1 ta' Jannar 2008 sal-31 ta' Diċembru 2008.

2. Il-kontribuzzjoni finanzjarja mill-Komunità għandha tkun bir-rata ta' 50 % ta' l-ispejjeż imġarrba minn kull Stat Membru msemmi fil-paragrafu 1 għall-ispiża tat-twertiq ta' testijiet batterjoloġiċi u ta' serotipi fil-qafas tat-tehid ta' kampjuni uffiċjali, il-kumpens għas-sidien għall-valur tat-tjur maqtula, il-qerda tal-bajd u x-xiri ta' doži ta' vaċċin, u ma għandhiex tkun oghla minn:

- (a) EUR 750 000 għall-Belġju;
- (b) EUR 20 000 għall-Bulgarija;
- (ċ) EUR 1 000 000 għar-Repubblika Ċeka;
- (d) EUR 2 000 000 għall-Ġermanja;
- (e) EUR 20 000 għall-Estonja;
- (f) EUR 500 000 għall-Greċja;
- (g) EUR 3 500 000 għal Spanja;
- (h) EUR 2 500 000 għal Franza;
- (i) EUR 1 000 000 għall-Italja;
- (j) EUR 80 000 għal-Ċipru;
- (k) EUR 300 000 għal-Latvja;
- (l) EUR 10 000 għal-Lussemburgu;
- (m) EUR 2 000 000 għall-Ungerija;
- (n) EUR 2 000 000 għall-Olanda;
- (o) EUR 1 000 000 għall-Awstrija;
- (p) EUR 2 000 000 għall-Polonja;
- (q) EUR 1 000 000 għall-Portugall;
- (r) EUR 500 000 għar-Rumanija;
- (s) EUR 1 000 000 għas-Slovakkja.
- (t) EUR 80 000 għar-Renju Unit.

3. L-ammonti massimi ta' l-ispejjeż li għandhom jiġu rimborżati lill-Istati Membri għall-programmi li jissemew fil-paragrafu 1 ma għandhomx ikunu oghla minn:

- |  |                          |
|--|--------------------------|
| (a) għal test batterjoloġiku (kultivazzjoni)                   | EUR 5,0 għal kull test;  |
| (b) għax-xiri ta' doża waħda ta' vaċċin                        | EUR 0,05 għal kull doża  |
| (c) għas-serotipar ta' l-iżolati rilevanti tas-salmonella spp. | EUR 20,0 għal kull test. |

#### Artikolu 7

##### Deni klassiku tal-majjali u deni Afrikan tal-majjali

1. Il-programmi għall-kontroll u l-monitoraġġ ta':
  - (a) Deni klassiku tal-majjali ppreżentat mill-Bulgarija, il-Ġermanja, Franza, il-Lussemburgu, ir-Rumanija, is-Slovenja u s-Slovakkja huma b'dan approvati għall-perjodi mill-1 ta' Jannar 2008 sal-31 ta' Diċembru 2008.
  - (b) Deni klassiku tal-majjali u deni Afrikan tal-majjali ppreżentati mill-Italja huma b'dan approvati għall-perjodi mill-1 ta' Jannar 2008 sal-31 ta' Diċembru 2008.
2. Il-kontribuzzjoni finanzjarja mill-Komunità għandha tkun bir-rata ta' 50 % ta' l-ispejjeż imġarrba minn kull Stat Membru msemmi fil-paragrafu 1 ta' l-ispejjeż ta' twettiq ta' testijiet viroloġiċi u seroloġiċi ta' majjali domestiċi u taċ-ċingjali u għall-programmi mibgħuta mill-Bulgarija, il-Ġermanja, Franza, ir-Rumanija u s-Slovakkja ukoll bir-rata ta' 50 % ta' l-ispejjeż imġarrba fix-xiri u t-tqassim tal-vaċċini u l-lixki għall-vaċċinazzjoni taċ-ċingjali, u ma għandhiex tkun oghla minn:
  - (a) EUR 400 000 għall-Bulgarija;
  - (b) EUR 1 000 000 għall-Ġermanja;
  - (c) EUR 650 000 għal Franza;
  - (d) EUR 100 000 għall-Italja;
  - (e) EUR 15 000 għal-Lussemburgu;
  - (f) EUR 2 500 000 għar-Rumanija;
  - (g) EUR 40 000 għas-Slovenja;
  - (h) EUR 525 000 għas-Slovakkja.
3. L-ammont massimu ta' l-ispejjeż li għandhom jiġu rimborżati lill-Istati Membri għall-programmi li jissemew fil-paragrafu

grafu 1 ma għandhomx ikunu oghla minn EUR 2,5 għal kull test ELISA.

#### Artikolu 8

##### Il-marda vexxikolari tal-hnieżer

1. Il-programm għall-qerda tal-marda ta' l-inafet (vezikulari) tal-majjali ppreżentat mill-Italja huwa b'dan approvat għall-perjodu mill-1 ta' Jannar 2008 sal-31 ta' Diċembru 2008.
2. Il-kontribuzzjoni finanzjarja mill-Komunità għandha tkun bir-rata ta' 50 % ta' l-ispejjeż ta' testijiet tal-laboratorju u ma għandhiex tkun oghla minn EUR 300 000.

#### Artikolu 9

##### Influenza tat-tjur fit-tjur domestiku u salvaġġ

1. Il-programmi ta' stharrig għall-influenza tat-tjur domestiku u t-tjur salvaġġ ppreżentati mill-Belġju, il-Bulgarija, ir-Repubblika Ċeka, id-Danimarka, il-Ġermanja, l-Estonja, l-Irlanda, il-Greċja, Spanja, Franza, l-Italja, Ċipru, il-Latvja, il-Litwanja, il-Lussemburgu, l-Ungerija, l-Olanda, l-Awstrija, il-Polonja, il-Portugall, ir-Rumanija, is-Slovenja, is-Slovakkja il-Finlandja, l-Iżvezja u r-Renju Unit huma b'dan approvati għall-perjodu ta' l-1 ta' Jannar 2008 sal-31 ta' Diċembru 2008.
2. Il-kontribuzzjoni finanzjarja mill-Komunità għandha tkun bir-rata ta' 50 % ta' l-ispejjeż imġarrba minn kull Stat Membru għall-ispejjeż ta' twettiq ta' testijiet fil-laboratorju u ammont wiehed għat-tehid ta' kampjuni ta' tjur salvaġġ, u ma għandhiex tkun oghla minn:
  - (a) EUR 127 000 għall-Belġju;
  - (b) EUR 76 000 għall-Bulgarija;
  - (c) EUR 65 000 għar-Repubblika Ċeka;
  - (d) EUR 202 000 għad-Danimarka;
  - (e) EUR 580 000 għall-Ġermanja;
  - (f) EUR 8 000 għall-Estonja;
  - (g) EUR 58 000 għall-Irlanda;
  - (h) EUR 72 000 għall-Greċja;
  - (i) EUR 306 000 għal Spanja;
  - (j) EUR 155 000 għal Franza;
  - (k) EUR 380 000 għall-Italja;
  - (l) EUR 15 000 għaċ-Ċipru;
  - (m) EUR 33 000 għal-Latvja;
  - (n) EUR 43 000 għal-Litwanja;

- (o) EUR 12 000 għal-Lussemburgu;
- (p) EUR 184 000 għall-Ungerija;
- (q) EUR 444 000 għall-Olanda;
- (r) EUR 55 000 għall-Awstrija;
- (s) EUR 81 000 għall-Polonja;
- (t) EUR 165 000 għall-Portugall;
- (u) EUR 465 000 għar-Rumanija;
- (v) EUR 43 000 għas-Slovenja;
- (w) EUR 50 000 għas-Slovakkja;
- (x) EUR 35 000 għall-Finlandja;
- (y) EUR 290 000 għall-Iżvezja;
- (z) EUR 400 000 għar-Renju Unit.

3. L-ammonti massimi ta' l-ispejjeż li għandhom jiġu rimborzati lill-Istati Membri għat-testijiet koperti mill-programmi ma għandhomx ikunu oghla minn:

- (a) għat-test ELISA: EUR 1 għal kull test;
- (b) għall-agar gel immune diffusion test: EUR 1,2 għal kull test;
- (ċ) għat-test HI għall-H5/H7: EUR 12 għal kull test;
- (d) għat-test ta' l-iżolament tal-virus: EUR 30 għal kull test;
- (e) għat-test PCR: EUR 15 għal kull test;
- (f) tehid ta' kampjuni tat-tjur salvaġġ EUR 20 għal kull tajra.

#### Artikolu 10

##### Enċefalopatiji sponġiformi trażmissibbli (TSE)

1. Il-programmi għall-monitoraġġ ta' l-enċefalopatiji sponġiformi trażmissibbli (TSEs) pprezentati mill-Belġju, il-Bulgarija, ir-Repubblika Ċeka, id-Danimarka, il-Germanja, l-Estonja, l-Irlanda, il-Greċja, Spanja, Franza, l-Italja, Ċipru, il-Latvja, il-Litwanja, il-Lussemburgu, l-Ungerija, Malta, l-Olanda, l-Awstrija, il-Polonja, il-Portugall, ir-Rumanija, is-Slovenja, is-Slovakkja, il-Finlandja, l-Iżvezja u r-Renju Unit huma b'dan approvati għall-perjodu ta' l-1 ta' Jannar 2008 sal-31 ta' Diċembru 2008.

2. Il-kontribuzzjoni finanzjarja mill-Komunità għandha tkun bir-rata ta' 100 % ta' l-ispejjeż li mgarrba minn kull Stat Membru msemmi fil-paragrafu 1 għall-implimentazzjoni ta' dawn il-programmi, u ma għandhiex tkun oghla minn:

- (a) EUR 1 950 000 għall-Belġju;
- (b) EUR 850 000 għall-Bulgarija;
- (ċ) EUR 950 000 għar-Repubblika Ċeka;
- (d) EUR 1 600 000 għad-Danimarka;
- (e) EUR 9 500 000 għall-Germanja;
- (f) EUR 250 000 għall-Estonja;
- (g) EUR 5 000 000 għall-Irlanda;
- (h) EUR 950 000 għall-Greċja;
- (i) EUR 4 700 000 għal Spanja;
- (j) EUR 14 750 000 għal Franza;
- (k) EUR 3 050 000 għall-Italja;
- (l) EUR 250 000 għaċ-Ċipru;
- (m) EUR 300 000 għal-Latvja;
- (n) EUR 550 000 għal-Litwanja;
- (o) EUR 150 000 għal-Lussemburgu;
- (p) EUR 700 000 għall-Ungerija;
- (q) EUR 37 000 għal Malta;
- (r) EUR 3 150 000 għall-Olanda;
- (s) EUR 1 250 000 għall-Awstrija;
- (t) EUR 3 250 000 għall-Polonja;
- (u) EUR 1 250 000 għall-Portugall;
- (v) EUR 7 500 għar-Rumanija;
- (w) EUR 200 000 għas-Slovenja;
- (x) EUR 750 000 għas-Slovakkja.
- (y) EUR 650 000 għall-Finlandja;
- (z) EUR 1 150 000 għall-Iżvezja;
- (za) EUR 5 300 000 għar-Renju Unit.

3. Il-kontribuzzjoni finanzjarja mill-Komunità tal-programmi msemmija fil-paragrafu 1 għandha tkun għat-testijiet imwettqa u l-ammont massimu ma għandux ikun oghla minn:

- (a) EUR 5 għal kull test, għat-testijiet imwettqa fl-annimali bovini msemmija fl-Anness III għar-Regolament (KE) Nru 999/2001;
- (b) EUR 30 għal kull test, għat-testijiet imwettqa fl-annimali ovini u kaprini msemmija fl-Anness III għar-Regolament (KE) Nru 999/2001;

- (c) EUR 50 għal kull test, għat-testijiet imwettqa fiċ-ċriev imsemmija fl-Anness III tar-Regolament (KE) Nru 999/2001;
- (d) EUR 175 għal kull test, għat-testijiet diskriminatorji molekulari primarji mwettqa kif jissewma fil-punt 3.2(c)(i) tal-Kapitolu Ċ ta' l-Anness X, tar-Regolament (KE) Nru 999/2001.

#### Artikolu 11

##### Enċefalopatija sponġiformi bovina (BSE)

1. Il-programmi għall-qerda ta' l-enċefalopatija sponġiformi bovina pprezentati mill-Belġju, il-Bulgarija, ir-Repubblika Ċeka, id-Danimarka, il-Ġermanja, l-Estonja, l-Irlanda, il-Greċja, Spanja, Franza, l-Italja, il-Lussemburgu, l-Olanda, l-Awstrija, il-Polonja, il-Portugall, is-Slovenja, is-Slovakkja il-Finlandja u r-Renju Unit huma b'dan approvati għall-perjodu mill-1 ta' Jannar 2008 sal-31 ta' Diċembru 2008.

2. Il-kontribuzzjoni finanzjarja mill-Komunità għall-programmi msemmija fil-paragrafu 1 għandha tkun bir-rata ta' 50 % ta' l-ispiza mgarrba minn kull Stat Membru bhala kumpens lis-sidien għall-valur tal-bhejtem tagħhom maqtula jew meqruda bi qbil mal-programm tagħhom għall-qerda, sa massimu ta' EUR 500 għal kull annimal, u ma għandhiex tkun oghla minn:

- (a) EUR 50 000 għall-Belġju;
- (b) EUR 50 000 għall-Bulgarija;
- (c) EUR 150 000 għar-Repubblika Ċeka;
- (d) EUR 50 000 għad-Danimarka;
- (e) EUR 145 000 għall-Ġermanja;
- (f) EUR 50 000 għall-Estonja;
- (g) EUR 430 000 għall-Irlanda;
- (h) EUR 50 000 għall-Greċja;
- (i) EUR 500 000 għal Spanja;
- (j) EUR 100 000 għal Franza;
- (k) EUR 150 000 għall-Italja;
- (l) EUR 50 000 għal-Lussemburgu;
- (m) EUR 50 000 għall-Olanda;
- (n) EUR 50 000 għall-Awstrija;
- (o) EUR 100 000 għall-Polonja;
- (p) EUR 232 000 għall-Portugall;
- (q) EUR 10 000 għas-Slovenja;
- (r) EUR 125 000 għas-Slovakkja;

- (s) EUR 25 000 għall-Finlandja;
- (t) EUR 176 000 għar-Renju Unit.

#### Artikolu 12

##### Scrapie

1. Il-programmi għall-qerda ta' l-israpie pprezentati mill-Belġju, il-Bulgarija, ir-Repubblika Ċeka, id-Danimarka, il-Ġermanja, l-Estonja, l-Irlanda, il-Greċja, Spanja, Franza, l-Italja, Ċipru, il-Latvja, il-Litwanja, il-Lussemburgu, l-Ungerija, l-Olanda, l-Awstrija, il-Portugall, ir-Rumanija, is-Slovenja, is-Slovakkja, il-Finlandja, u r-Renju Unit huma b'dan approvati għall-perjodu ta' l-1 ta' Jannar 2008 sal-31 ta' Diċembru 2008.

2. Il-kontribuzzjoni finanzjarja mill-Komunità għall-programmi msemmija fil-paragrafu 1 għandha ssir bir-rata ta' 50 % ta' l-ispiza mħallsa mill-Istati Membri kkonċernati bhala kumpens lis-sidien għall-valur tal-bhejtem tagħhom maqtula jew meqruda bi qbil mal-programm tagħhom għall-qerda, sa massimu ta' EUR 100 għal kull annimal u bir-rata ta' 50 % ta' l-ispiza ta' l-analizi tal-kampjuni għall-ġenotipar, sa massimu ta' EUR 10 għal kull test tal-ġenotipar, u ma għandhiex tkun oghla minn:

- (a) EUR 66 000 għall-Belġju;
- (b) EUR 26 000 għall-Bulgarija;
- (c) EUR 88 000 għar-Repubblika Ċeka;
- (d) EUR 204 000 għad-Danimarka;
- (e) EUR 1 000 000 għall-Ġermanja;
- (f) EUR 12 100 għall-Estonja;
- (g) EUR 550 000 għall-Irlanda;
- (h) EUR 700 000 għall-Greċja;
- (i) EUR 3 800 000 għal Spanja;
- (j) EUR 3 000 000 għal Franza;
- (k) EUR 1 500 000 għall-Italja;
- (l) EUR 1 100 000 għaċ-Ċipru;
- (m) EUR 1 100 għal-Latvja;
- (n) EUR 3 000 għal-Litwanja;
- (o) EUR 27 000 għal-Lussemburgu;
- (p) EUR 343 000 għall-Ungerija;
- (q) EUR 258 000 għall-Olanda;
- (r) EUR 26 000 għall-Awstrija;
- (s) EUR 35 000 għall-Portugall;

- (t) EUR 881 000 għar-Rumanija;
- (u) EUR 61 000 għas-Slovenja;
- (v) EUR 302 000 għas-Slovakkja.
- (w) EUR 201 000 għall-Finlandja;
- (x) EUR 4 000 000 għar-Renju Unit.

mill-1 ta' Jannar sal-31 ta' Diċembru 2008 huwa b'dan approvat.

2. Il-kontribuzzjoni finanzjarja mill-Komunità għandha tkun bir-rata ta' 50 % ta' l-ispejjeż imġarrba minn kull Stat Membru msemmi fil-paragrafu 1 għall-ispiza tat-twertiq tat-testijiet tal-laboratorju u l-kumpens lis-sidien għall-valur ta' l-annimali tagħhom maqtula soġġetti għal dawn il-programmi, u ma għandhiex tkun oghla minn:

### Artikolu 13

#### Ir-Rabja

1. Il-programmi għall-qerda tar-rabja pprezentati mill-Bulgarija, il-Litwanja, l-Ungerija, l-Awstrija, il-Polonja, ir-Rumanija u s-Slovakkja huma b'dan approvati għall-perjodu mill-1 ta' Jannar 2008 sal-31 ta' Diċembru 2008.

2. Il-kontribuzzjoni finanzjarja mill-Komunità għandha tkun bir-rata ta' 50 % ta' l-ispejjeż imġarrba minn kull Stat Membru msemmi fil-paragrafu 1 għall-ispiza tat-twertiq ta' testijiet tal-laboratorju u għax-xiri u t-tqassim tal-vaċċin u lixki għall-programmi, u ma għandhiex tkun oghla minn:

- (a) EUR 700 000 għall-Bulgarija;
- (b) EUR 700 000 għal-Litwanja;
- (ċ) EUR 1 500 000 għall-Ungerija;
- (d) EUR 290 000 għall-Awstrija;
- (e) EUR 3 900 000 għall-Polonja;
- (f) EUR 2 500 000 għar-Rumanija;
- (g) EUR 575 000 għas-Slovakkja.

3. L-ammonti massimi ta' l-ispejjeż li għandhom jiġu rimborzati lill-Istati Membri għall-programmi li jissemmew fil-paragrafu 1 ma għandhomx ikunu oghla minn:

- (a) għal test ELISA EUR 8 għal kull test;
- (b) għal test biex tinstab it-tetraciklina fl-għadam EUR 8 għal kull test.

### Artikolu 14

#### Lewkoži enzoootika bovina

1. Il-programm għall-qerda tal-Lewkoži enzoootika bovina pprezentat mill-Estonja, il-Litwanja u l-Polonja għall-perjodu

(a) EUR 15 000 għall-Estonja;

(b) EUR 200 000 għal-Litwanja;

(ċ) EUR 800 000 għall-Polonja;

3. L-ammonti massimi ta' l-ispejjeż li jridu jiġu rimborzati lill-Istati Membri għall-programm imsemmi fil-paragrafu 1 ma għandhomx ikunu oghla minn:

- (a) għal test ELISA EUR 0,5 għal kull test;
- (b) it-test ta' agar gel immune diffusion EUR 0,5 għal kull test.

### Artikolu 15

#### Il-marda ta' Aujeszky

1. Il-programmi għall-qerda tal-marda ta' Aujeszky pprezentati minn Spanja, l-Ungerija u l-Polonja huma b'dan approvati għall-perjodu mill-1 ta' Jannar 2008 sal-31 ta' Diċembru 2008.

2. Il-kontribuzzjoni finanzjarja mill-Komunità tal-programmi msemmija fil-paragrafu 1 għandha tkun bir-rata ta' 50 % ta' l-ispejjeż imġarrba mill-Istat Membru kkonċernat għall-ispiza tat-testijiet tal-laboratorju, u ma għandhiex tkun oghla minn:

- (a) EUR 450 000 għal Spanja;
- (b) EUR 60 000 għall-Ungerija;
- (ċ) EUR 5 000 000 għall-Polonja;

3. L-ammont massimu ta' l-ispejjeż li għandhom jiġu rimborzati lill-Istati Membri għall-programmi msemmija fil-paragrafu 1 ma għandhomx ikunu oghla minn EUR 1 għal kull test ELISA.

## KAPITOLU II

## PROGRAMMI MULTI-ANNWALI

## Artikolu 16

## Ir-Rabja

1. Il-programmi multi-annwali għall-qerda tar-rabja ppreżentati mir-Repubblika Ċeka, il-Ġermanja, l-Estonja, il-Latvja, is-Slovenja, u l-Finlandja huma b'dan approvati għall-perjodu minn:

- (a) 1 ta' Jannar 2008 sal-31 ta' Diċembru 2009 għar-Repubblika Ċeka u l-Ġermanja;
- (b) 1 ta' Jannar 2008 sal-31 ta' Diċembru 2010 għal-Latvja u l-Finlandja;
- (c) 1 ta' Jannar 2008 sal-31 ta' Diċembru 2011 għall-Estonja;
- (d) 1 ta' Jannar 2008 sal-31 ta' Diċembru 2012 għas-Slovenja.

2. Il-kontribuzzjoni finanzjarja mill-Komunità għandha tkun bir-rata ta' 50 % ta' l-ispejjeż imġarrba minn kull Stat Membru msemmi fil-paragrafu 1 għall-ispiza tat-twertiq ta' testijiet tal-laboratorju u għax-xiri u t-tqassim tal-vaċċin u lixki għall-programmi.

3. L-ammonti massimi ta' l-ispejjeż li għandhom jiġu rimborżati lill-Istat Membru kkonċernat għall-programmi msemmija fil-paragrafu 1 ma għandhomx ikunu oghla minn:

- (a) għal test ELISA EUR 8 għal kull test;
- (b) għal test biex tinstab it-tetraċiklina fl-għadam EUR 8 għal kull test.

4. Il-kontribuzzjoni li tkopri l-perjodu għall-implimentazzjoni tal-programmi multi-annwali ma għandhiex tkun oghla minn:

- (a) EUR 1 000 000 għar-Repubblika Ċeka;
- (b) EUR 800 000 għall-Ġermanja;
- (c) EUR 4 750 000 għall-Estonja;
- (d) EUR 3 700 000 għal-Latvja;
- (e) EUR 1 750 000 għas-Slovenja;
- (f) EUR 300 000 għall-Finlandja.

5. L-ammonti impenjati għall-2008 għandhom ikunu:

- (a) EUR 500 000 għar-Repubblika Ċeka;

(b) EUR 475 000 għall-Ġermanja;

(c) EUR 1 000 000 għall-Estonja;

(d) EUR 1 200 000 għal-Latvja;

(e) EUR 350 000 għas-Slovenja;

(f) EUR 100 000 għall-Finlandja.

6. L-ammonti impenjati għas-snin li ġejjin għandhom jiġu deċiżi bhala parti mit-twertiq tal-programm fl-2008. Indikazzjoni ta' dawn l-ammonti (f'ewro) tidher hawn taht:

Stat Membru	2009	2010	2011	2012
Ir-Repubblika Ċeka	500 000			
Il-Ġermanja	325 000			
Il-Latvja	1 250 000	1 250 000		
Il-Finlandja	100 000	100 000		
L-Estonja	1 250 000	1 250 000	1 250 000	
Is-Slovenja	350 000	350 000	350 000	350 000

## Artikolu 17

## Il-marda ta' Aujeszky

1. Il-programm multi-annwali għall-qerda tal-marda ta' Aujeszky ippreżentat mill-Belġju huwa b'dan approvati għall-perjodu mill-1 ta' Jannar 2008 sal-31 ta' Diċembru 2009.

2. Il-kontribuzzjoni finanzjarja mill-Komunità għandha tkun bir-rata ta' 50 % ta' l-ispiza imġarrba mill-Belġju għat-twertiq tat-testijiet tal-laboratorju.

3. L-ammont massimu ta' l-ispejjeż li għandhom jiġu rimborżati lill-Belġju għall-programm imsemmi fil-paragrafu 1 ma għandux ikun oghla minn EUR 1 għal kull test ELISA.

4. Il-kontribuzzjoni biex jiġi kopert il-perjodu għall-implimentazzjoni tal-programm multi-annwali li jrid jitwettaq mill-Belġju msemmi fil-paragrafu 1 ma għandhiex tkun oghla minn EUR 720 000.

5. L-ammont impenjat għall-2008 għandu jkun ta' EUR 360 000.

6. L-ammont impenjat ghas-sena ta' wara ghandu jiġi deċiż bhala parti mit-twettiq tal-programm fl-2008. EUR 350 000 hija indikazzjoni ta' dan.

#### Artikolu 18

##### Lewkoži enzoootika bovina

1. Il-programmi multi-annwali għall-qerda tal-lewkoži enzotika bovina pprezentati mill-Italja, il-Latvja, u l-Portugall huma hawnhekk approvati għall-perjodu mill-1 ta' Jannar 2008 sal-31 ta' Dicembru 2010.

2. Il-kontribuzzjoni finanzjarja mill-Komunità għandha tkun bir-rata ta' 50 % ta' l-ispejjeż imġarrba minn kull Stat Membru msemmi fil-paragrafu 1 għall-ispiza tat-twettiq tat-testijiet tal-laboratorju u l-kumpens lis-sidien għall-valur ta' l-annimali tagħhom maqtula soġġetti għal dawn il-programmi.

3. L-ammonti massimi ta' l-ispejjeż li għandhom jiġu rimborsati lill-Istati Membri għall-programmi li jissemmew fil-paragrafu 1 ma għandhomx ikunu oghla minn:

- (a) għal test ELISA EUR 0,5 għal kull test;
- (b) it-test ta' diffużjoni immuni ta' agar gel EUR 0,5 għal kull test.

4. Il-kontribuzzjoni li tkopri l-perjodu għall-implimentazzjoni tal-programmi multi-annwali ma għandhiex tkun oghla minn:

- (a) EUR 2 000 000 għall-Italja;
- (b) EUR 170 000 għal-Latvja;
- (c) EUR 1 000 000 għall-Portugall.

5. L-ammonti impenjati għall-2008 għandhom ikunu:

- (a) EUR 400 000 għall-Italja;
- (b) EUR 60 000 għal-Latvja;
- (c) EUR 300 000 għall-Portugall.

6. L-ammonti impenjati għas-snin li ġejjin għandhom jiġu deċiżi bhala parti mit-twettiq tal-programm fl-2008. Indikazzjoni ta' dawn l-ammonti (feuro) tidher hawn taht:

Stat Membru	2009	2010	2011	2012
L-Italja	800 000	800 000		
Il-Latvja	55 000	55 000		
Il-Portugall	350 000	350 000		

#### KAPITOLU III

##### DISPOŻIZZJONIJET ĠENERALI U FINALI

#### Artikolu 19

1. Għall-programmi li jissemmew fl-Artikoli 1, 2, 3, 5, 6, 14 u 18, l-ispejjeż eliġibbli għall-kumpens lis-sidien għall-valur ta' l-annimali minhabba tbiċċir jew qtil ta' l-annimali tagħhom għandhom ikunu limitati kif inhu previst fil-paragrafi 2 u 3 ta' dan l-Artikolu.

2. Il-medja tal-kumpens li għandu jiġi rimborsat lill-Istati Membri għandu jiġi kkalkolat skond in-numru ta' l-annimali li ġew imbiċċra jew maqtula fl-Istat Membru u:

- (a) għall-annimali bovini, sa massimu ta' EUR 375 kull animal;
- (b) għan-nghaġ u l-mogħoż, sa massimu ta' EUR 50 kull animal;
- (c) għat-tajra tat-tghammir *Gallus gallus*, sa massimu ta' EUR 3,5 għal kull tajra;
- (d) għat-tajra li tbid *Gallus gallus*, sa massimu ta' EUR 1,5 għal kull tajra.

3. L-ammont massimu ta' kumpens li għandu jiġi rimborsat lill-Istati Membri għal kull animal singolu ma għandux ikun oghla minn EUR 1 000 għal kull animal bovini u ta' EUR 100 għal kull naghga jew mogħza.

#### Artikolu 20

1. In-nefqa pprezentata mill-Istati Membri għal kontribuzzjoni finanzjarja mill-Komunità għandha għandha tiġi espressa feuro u għandha teskludi t-taxxa fuq il-valur miżjud u taxxi oħra.

2. Fejn in-nefqa ta' Stat Membru hija fmunita li mhijiex l-euro, l-Istat Membru kkonċernat għandhu jaqlibha għall-euro billi japplika l-aktar rata ta' skambju riċenti mfassla mill-Bank Ċentrali Ewropew qabel l-ewwel jum tax-xahar li fih l-applikazzjoni tiġi pprezentata mill-Istat Membru.



*Artikolu 21*

1. Il-kontribuzzjoni finanzjarja mill-Komunità għall-programmi msemmija fl-Artikoli 1 sa 18 għandha tinghata bil-kundizzjoni li l-Istati Membri kkonċernati:

- (a) jimplimentaw il-programmi skond id-dispożizzjonijiet rilevanti tal-liġi tal-Komunità, inklużi regoli dwar il-kompetizzjoni u dwar l-ghoti ta' kuntratti pubbliċi;
- (b) iġibu fis-seħh mhux aktar tard mill-1 ta' Jannar 2008 il-liġijiet, regolamenti u dispożizzjonijiet amministrattivi meħtieġa għall-implimentazzjoni tal-programmi msemmija fl-Artikoli 1 sa 18;
- (c) jibagħtu lill-Kummissjoni mhux aktar tard mill-1 ta' Ġunju 2008 ir-rapporti tekniċi u finanzjarji intermedji għall-programmi msemmija fl-Artikoli 1 sa 18, skond l-Artikolu 24(7)(a) tad-Deċiżjoni 90/424/KEE;
- (d) għall-programmi msemmija fl-Artikolu 9, jirrapportaw lill-Kummissjoni r-risultati pożittivi u negattivi ta' l-investigazzjonijiet li jinstabu matul is-sorveljanza tat-tjur domestiku u salvaġġ permezz tas-sistema onlajn tal-Kummissjoni kull tliet xhur billi jibagħtu fi żmien perjodu ta' erba' ġimgħat wara li jintemm ix-xahar kopert mir-rapport;
- (e) għall-programmi msemmija fl-Artikoli 10 sa 12, jibagħtu rapport lill-Kummissjoni kull xahar dwar ir-risultati tal-programm ta' sorveljanza tat-TSE billi jibagħtu fi żmien perjodu ta' erba' ġimgħat wara li jintemm ix-xahar kopert mir-rapport;
- (f) għall-programmi msemmija fl-Artikoli 1 sa 18 jibagħtu rapport finali lill-Kummissjoni skond l-Artikolu 24(7)(b)

tad-Deċiżjoni 90/424/KEE mhux aktar tard mit-30 ta' April dwar it-twettiq tekniċu tal-programm flimkien ma' xhieda ta' ġustifikazzjoni għal dawk li huma spejjeż imħallsa mill-Istat Membru u r-risultati miksuba matul il-perjodu mill-1 ta' Jannar 2008 sal-31 ta' Dicembru 2008;

- (g) għall-programmi msemmija fl-Artikoli 1 sa 18, jimplimentaw il-programm b'mod effiċjenti;
- (h) għall-programmi msemmija fl-Artikoli 1 sa 18, ma jibagħtux aktar talbiet għal kontribuzzjonijiet ohra mill-Komunità għal dawn il-miżuri, u li ma jkunux baġtu talbiet bħal dawn qabel.

2. Meta Stat Membru ma jikkonformax mal-paragrafu 1, il-Kummissjoni għandha tnaqqas il-kontribuzzjoni finanzjarja mill-Komunità wara li tikkunsidra n-natura u l-gravità ta' l-infrazzjoni, u t-telf finanzjarju għall-Komunità.

*Artikolu 22*

Din id-Deċiżjoni għandha tapplika mill-1 ta' Jannar 2008.

*Artikolu 23*

Din id-Deċiżjoni hija indirizzata lil-Istati Membri.

Magħmula fi Brussell, 30 ta' Novembru 2007.

*Għall-Kummissjoni*

Markos KYPRIANOU

*Membru tal-Kummissjoni*